

# تعمیر حیات

پندرہ روزہ

## فخر انسانیت

محمد رسول اللہ صلی اللہ علیہ وسلم نے دنیا کو یہ تینوں اصول موتی عطا کئے، علم صحیح، یقین کامل اور نیکی کا تقاضا قلبی، دنیا کو نہ اس سے زیادہ قیمتی سرمایہ ملا، نہ کسی نے اس پر آپ سے بڑھ کر احسان کیا۔

دنیا کے ہر انسان کو فخر کرنا چاہئے کہ ہماری نوع انسان میں ایک ایسا انسان پیدا ہوا جس سے انسانیت کا سراونچا اور نام روشن ہوا، اگر آپ نہ آتے تو دنیا کا نقشہ کیا ہوتا اور ہم انسانیت کی شرافت و عظمت کے لئے کس کو پیش کرتے؟ محمد رسول اللہ صلی اللہ علیہ وسلم ہر انسان کے ہیں، محمد رسول اللہ سے اس دنیا کی رونق اور نوع انسانی کی عظمت ہے، وہ کسی قوم کی ملک نہیں، ان پر کسی ملک کا اجارہ نہیں، وہ پوری انسانیت کا سرمایہ فخر ہیں، کیوں آج کسی ملک کا انسان فخر و مسرت کے ساتھ یہ نہیں کہتا کہ میرا اس نوع سے تعلق ہے، جس میں محمد رسول اللہ جیسا انسان کامل پیدا ہوا۔

پھر محمد رسول اللہ صلی اللہ علیہ وسلم نے اس علم و یقین کے ساتھ وہ طاقت بھی پیدا کر کے دکھادی جس میں ہزار پولیس، سیکڑوں عدالتوں اور بیسوں حکومتوں سے زیادہ طاقت ہے، یعنی ضمیر کی طاقت، نیکی کی رغبت، گناہ سے نفرت اور نفس کا خود احتساب۔

یہ اسی طاقت کا کرشمہ تھا کہ ایک صحابی جن سے ایک بڑا گناہ سرزد ہو جاتا ہے، وہ بے تاب ہو جاتے ہیں، خمیر چنگلیاں لینے لگتا ہے اور وہ حضور کی خدمت میں آتے ہیں اور عرض کرتے ہیں، حضور! مجھ کو پاک کر دیجئے، آپ رخ انور پھیر لیتے ہیں، وہ اسی طرف آ کر کھڑے ہو جاتے ہیں، آپ دوسری طرف رخ کر لیتے ہیں، وہ اس طرف آ کر کھڑے ہو جاتے ہیں، آپ تحقیق کروااتے ہیں کہ ان کی دماغی حالت خراب تو نہیں ہے؟ جب معلوم ہوتا ہے کہ وہ صحیح الدماغ آدمی ہیں تو آپ ان کو سزا دلواتے ہیں، کس چیز نے ان کو سزا پر آمادہ کیا اور کون سی چیز ان کو خود کھینچ کر لائی؟

منظر اسلام حضرت مولانا سید ابوالحسن علی حسینی ندوی (از کونان مدینہ)

Regd. No. LW/ NP/ 63  
Fax No. : (0522)330020

FORTNIGHTLY


R.N.I.No- UP URD 03615/24/1/2000-Tc  
Office Ph. No-787250  
Guest Haous : 323864

# TAMEER-E-HAYAT

NADWATUL-ULAMA, LUCKNOW-226007 (India) Rs.6/- Vol.1 No.1

روز آنہ سپر جاپانی کمپیوٹر

کے ذریعے آنکھوں کی جانچ، پاور و دھوپ کے فینسی چشموں کا ایک خاص مرکز



### ایک بار خدمت کا موقع دیں

AUTO REFRACCTO METER AR-660  
فوٹو کراکٹ کو ٹیڈ لائنس ☆ ہائی انڈیکس ریزی لائنس  
فینسی پاور و دھوپ کے چشموں کا وسیع اسٹاک موجود ہے

## چشمہ گھر

مہاجنی ٹولہ ڈاکخانہ روڈ، سرائے میرا عظیم گڑھ  
آپٹیشن ایچ. رحمن  
60082

Ph.No 260433 - 242946  
آپ کی خدمت میں جدید لکڈش سونے چاندی کے زیورات کے لئے  
ہمارا انیا شوروم




## گھسنہ پیلس

حاجی عبدالرؤف خاں، حاجی محمد فہیم خاں محمد معروف خاں  
ایک مینارہ مسجد کے سامنے اکبری گیٹ چوک لکھنؤ

نشتر

مشکوگر کی کامیاب ادوا

• مشدنی جستی ٹیوں سے  
• تیتا رشتہ دوا  
• پیشاب سے سکر کو ختم کرنے کے عین ہی  
• سکر کو کنٹرول رکھنے ہے



HASANI PHARMACY  
171/11 Gwynne, Road, Lucknow - 226018 Ph. 202677

مسنی فارمیسی کی ایجنسی کے لئے رابطہ قائم کریں

کیپ کے آپر AFZALS اور MAU CITY

مٹو کا بتنا

درود نغمہ چوٹ  
کٹنے جلنے کی  
مٹو ہور دوا



انڈین کیمیکل کمپنی، مٹو ناٹھ جھنجھن (یو۔ پی)

چشمہ ساگر

جاپانی کمپیوٹر کے ذریعہ آنکھوں کی جانچ ہوتی ہے

AUTO REFRACCTO METER AR-860  
فوٹو کراکٹ کو ٹیڈ لائنس ☆ ہائی انڈیکس ریزی لائنس  
فینسی پاور و دھوپ کے چشموں کا خاص مقام  
ایک بار خدمت کا موقع دیں  
آپٹیشن ایچ۔ رحمن (علیگ)  
شکرچی کی مورتی کے نزدیک معتبر سبج، اعظم گڑھ



# محبت رسول کا تمنا

حضرت مولانا سید محمد رابع حسنی ندوی ناظم ندوۃ العلماء

”اللہم کا کہہ لا الہ الا اللہ“  
 کہ اللہ کے سوا کوئی معبود نہیں، نبی محمد صلی اللہ علیہ وسلم کے سوا کوئی نبی نہیں ہوتا، یعنی اللہ تعالیٰ کی وحدانیت پر ایمان لانے کے ساتھ اس کے آخری رسول محمد صلی اللہ علیہ وسلم پر ایمان لانا ضروری ہے، حضرت محمد مصطفیٰ صلی اللہ علیہ وسلم پر ایمان لانے کا مطلب ہے اللہ رب العزت کی طرف سے وہ جو احکام اور شریعت لائے اس کو ماننا اور اس کے حکموں پر چلنا، اسلام میں حق کا راستہ یہی ہے متعین کیا گیا ہے کہ خدا کو رب واحد مانا جائے اور اس کی طرف سے جو حکم اس کے آخری رسول محمد صلی اللہ علیہ وسلم لائے اس کو مانا جائے۔

ہر مسلمان کو بتایا گیا ہے اور حکم دیا گیا ہے کہ وہ اپنی زندگی کو انہی احکام کا پابند بنائے اور سچا اور صحیح مسلمان بنے، آج مسلمانوں میں جو انحطاط اور کمزوری آگئی ہے وہ دراصل حضور محمد صلی اللہ علیہ وسلم کے لئے ہوئے احکام سے ہٹ جانے اور غفلت برتنے سے پیدا ہوئی ہے، قرآن مجید میں فرمایا گیا ہے کہ لَقَدْ كَانَ كَلِمَةً فِي رَسُولِ اللَّهِ إِسْمَاءُ حَسَنَةً لَمَنْ كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (احزاب) کہ تمہارے لئے اللہ کے رسول کی زندگی میں ایسا نمونہ ہے، اور یہ ہر اس شخص کے لیے ہے جو اللہ تعالیٰ کو اور آخرت کے دن کی قربانی سے امید رکھتا اور اس نے اللہ کو یاد کیا ہو، اسی طرح ہر مسلمان کی زندگی کیلئے حضور رسول صلی اللہ علیہ وسلم کے فرمان اور طریقہ کو نمونہ قرار دیا گیا ہے، جن کی پیروی ہر مسلمان پر واجب ہے، ان کی پیروی دراصل اس وقت ہو سکتی ہے جب

سے نکلتا جا رہا ہے اور جو سنت ہے جس سے اللہ کے رسول خوش ہوں گے اس کو اختیار کرے خواہ اس میں کوئی منوہ ہو کوئی دکھ وادانہ ہو حضور صلی اللہ علیہ وسلم کی خوشی اور خوشنودی آپ کے احکام پر عمل کر دیکھنے سے اور آپ کی سنت کی پیروی سے ہوگی، ہم دیکھیں کہ آپ خوشی کے موقعوں پر کیا کرتے

تھے، رنج کے موقعوں پر کیا کرتے تھے، اپنے پروردگار کی عبادت اور اس کے احکام کی بجا آوری کیسی کرتے تھے پھر اپنی بیویوں سے کیسے پیش آتے تھے، بچوں کے ساتھ کیسا سلوک تھا ساتھیوں اور رفقاء کا کیسا خیال کرتے تھے، بڑوسیوں کے ساتھ کیا معاملہ تھا، کسی رحمدلی تھی، کیسا اخلاق تھا، لوگوں کے حقوق کیسے ادا کرتے تھے، غریبوں کی کیسی مدد کرتے تھے، پریشان حال لوگوں کے کیا کام آتے تھے، اسراف اور فضول خرچی سے بچتے اور فروتنی کی مدد کرتے تھے وہ اپنے ماننے والوں اور محبت کرنے والوں سے

کیسا مطالبہ کرتے تھے، ایک صحابی نے جن سے آپ ایک موقع پر بہت خوش ہوئے، عرض کیا حضور میرے لیے آخرت میں اپنی رفاقت کی دعا کیجئے آپ نے فرمایا کہ سجدوں سے یعنی پروردگار کی خوب عبادت کرنے سے میری مدد کرو یعنی میری دعا کو تقویت پہنچاؤ

آپ نے جھوٹ سے اور بغیبت سے اور دوسروں کی دل آزاری سے بہت سختی سے منع کیا ہے حتیٰ کہ ایک حدیث میں فرمایا کہ قیامت میں ایسا بھی شخص لایا جائے گا جس نے خوب عبادت کی ہوگی لیکن لوگوں کی دل آزاری کی ہوگی کسی کو مارا ہوگا، کسی پر الزام لگایا ہوگا جب

اس کا حساب ہوگا تو جن کی اس نے دل آزاری کی ہوگی ان کو اس کی نیکیاں دے دی جائیں گی حتیٰ کہ اس کا دامن اس کی اپنی نیکیوں سے خالی ہو جائے گا اور اس کو آگ میں جانا پڑے گا۔

ہم کو حضور صلی اللہ علیہ وسلم سے سچی محبت کا ثبوت دینا چاہیے اور آپ کے بتائے ہوئے اخلاق اور اتباع سنت کو اختیار کرنا چاہیے۔ یہی اس محبت کا حق ہے اور آپ کی خوشنودی حاصل کرنے

اپنے کو بچانے ہی وہ مشکل کام ہے جو ہماری زندگی

## تعمیر حیات

پندرہ روزہ

مجلس صحافت و نشریات دارالعلوم ندوۃ العلماء

جلد نمبر ۳۸، ۲۵ مئی ۲۰۰۱ء، مطابق یکم ربیع الاول ۱۴۲۲ھ، شماره نمبر ۱۳

نگران اعلیٰ  
 مولانا ڈاکٹر عبداللہ عباس ندوی  
 محنت تعلیمات و اہل العلوم ندوۃ العلماء  
 مدیر اعلیٰ  
 شمس الحق ندوی  
 مدیر معاون  
 سید محمود حسن ندوی

مجلس مشاورت  
 مولانا نذر الحفیظ ندوی  
 مولانا عبداللہ حسنی ندوی  
 مولانا محمد خالد ندوی  
 ڈاکٹر ہارون رشید صدیقی

نیچے بنے دائروں میں شرح نشان ہے تو اس کا مطلب ہے کہ اس شمارہ پر آپ کا چندہ ختم ہو چکا ہے لہذا اگر آپ چاہتے ہیں کہ دین لوہ کا یہ غلام ندوۃ العلماء کا ترجمان آپ کی خدمت میں پہنچتا رہے تو سالانہ چندہ مبلغ 130 روپے بذریعہ آئڈو فنڈ تعمیر حیات کے پتہ پر ارسال فرمائیں

### زرتعاون

سالانہ --- 130 روپے  
 فی شمارہ --- 7 روپے  
 بدروس ممالک فضائی ڈاک  
 ایشیائی، یورپی، افریقی  
 و اسی ممالک ..... 30 ڈالر  
 بدروس ممالک بحری ڈاک  
 بحرئی ڈاک جملہ ..... 15 ڈالر  
 ☆☆☆

### گزارش

خط کتابت اور سخی آرڈر کرتے وقت کوہن (نظام سلب) پر خریداری نمبر کے ساتھ مکمل نام و پتہ ضرور لکھیں خریداری نمبر ہر پتہ کی سلب پر لکھا جاتا ہے اگر آپ جدید خریداری میں تو اس کی صراحت ضرور کریں اس سے دفتری کارروائی میں آسانی اور جلدی ہوتی ہے (ستہ)

### خط و کتابت کا پتہ

میگزین تعمیر حیات پوسٹ باکس نمبر ۹۳ ندوۃ العلماء، لکھنؤ (۲۲۶۰۰۷) یوپی  
 ڈرافٹ سکرپٹری، مجلس صحافت و نشریات لکھنؤ کے نام سے بنائیں اور دفتر تعمیر حیات کے پتہ پر روانہ کریں۔

پرنٹر: پبلشر اطہر حسین نے پارک آفسٹ میں طبع کرا کے دفتر تعمیر حیات مجلس صحافت و نشریات ندوۃ العلماء لکھنؤ سے شائع کیا۔

## اس شمارے میں

۱	محبت رسول کا تقاضا	حضرت مولانا سید محمد رابع حسنی ندوی
۲	کی عمر سے وفات نے تو ہم تیرے ہیں	شمس الحق ندوی
	(اداریہ)	
۳	رحمت کا آئینہ (نعت)	قمر ام ننگری
۴	اسلامی شریعت اور عالمی زندگی	حضرت مولانا سید محمد رابع حسنی ندوی
۵	درد و وجود سرکارِ دو عالم (نعت)	رباب رشیدی
۶	ارادۃ الہی اور مادی اسباب	حضرت مولانا سید ابوالحسن علی ندوی
۷	ڈائلاگ۔ مسائل کے حل کا	مولانا سید واجد رشید ندوی
	مؤثر ذریعہ	
۸	مغرب میں مسلمانوں کی ذمہ داریاں	محمد اکرم ندوی
۹	علمائے سلف کی جرأت حق گوئی	ڈاکٹر محمد نعیم صدیقی ندوی
۱۰	شب گریزاں ہوگی آخر جلوہ خورشید	نذرا حفیظ ندوی
۱۱	تربیتی کیمپ برائے	(ادارہ)
	رد و تقاویا نیت	
۱۲	عالمی خبریں	میداد شرف ندوی
۱۳	الہ آباد کے ہاکیبھیلے میں	ایم عبدالواحد قاسمی
	جلسہ پیام انسانیت	
۱۴	مطالعہ کی میز پر	شمس الحق ندوی
۱۵	سوال و جواب	محمد طارق ندوی

## شرائط ایجنسی

- ۱۔ پانچ کاپی سے کم کی ایجنسی جاری نہیں کی جاتی۔
- ۲۔ فی کاپی = Rs. 15/ کے حساب سے ۱۱ صفحات روانہ کرنا ضروری ہے۔
- ۳۔ کمیشن جو ابلی خط سے معلوم کریں۔

## نرخ اشتہار

- ۱۔ تعمیر حیات کاپی کالم فی سنی میٹر اندرونی صفحہ = Rs. 30/
- ۲۔ تعمیر حیات کاپی کالم فی سنی میٹر پشت پر تلخین صفحہ = Rs. 40/
- ۳۔ کمیشن تعداد اشاعت کے مطابق ہو گا جو آرڈر دینے پر متعین ہو گا۔
- ۴۔ اشتہار کی نصف رقم پیشگی جمع کرنا ضروری ہے۔
- ۵۔ انٹرنیٹ اور تعمیر حیات دونوں کا نرخ اشتہار فی کالم سنی میٹر = 80/

## بیرون ملک نمائندے

Mr. TARIQUE HASAN ASKARI Sb.  
P.O. Box No. 842,  
Madina Munawwara (K.S.A.)

مدینہ منورہ

Mr. M. AKRAM NADWI  
O.C.I.S., St. Cross College,  
Oxford Ox1 3TU-U.K.

برطانیہ

Mr. M. YAHYA SALLO NADWI Sb.  
P.O. Box 388, Vereninging (S. Africa)

سواؤتھ افریقہ

Mr. ABDUL HAI NADWI Sb.  
P.O. Box No. 10894, DOHA-QATAR

قطر

Mr. QARI ABDUL HAMEED NADWI Sb.  
P.O. Box No. 12525, DUBAI (U.A.E.)  
P.H. No: - 3970927

دبئی

Mr. ATAULLAH Sb.  
Sector A-50, Near sau Quater  
H No. 109, Town Ship Kaurangi,  
KARACHI-31 (Pakistan)

پاکستان

Dr. A. M. SIDDIQUI Sb.  
38-Conklin Ave. Woodmere  
NEW YORK 11598 (U.S.A.)

امریکہ

Website: nadwatululama.org  
E-mail Address: nadwa@sancharnet.in

## اداریہ

## کی محمد سے وفات نے تو ہم تیرے ہیں

قریش اور دیگر قبائل عرب کی شرکت میں کعبہ کی تعمیر مکمل ہو چکی تھی۔ اب سئلہ حجرِ اسود کو اس کی جگہ نصب کرنے کا تھا اور یہ بہت بڑا شرف تھا۔ لہذا ہر قبیلہ کی آرزو اور چاہت یہ تھی کہ یہ شرف اسی کو حاصل ہو۔ اس شرف سے تنازل یا دست برداری عربوں کی اونچی ناک کے لئے بڑا نیچا کام تھی، معاملہ بہت نازک تھا، بات بڑھتی گئی۔ نوبت خون خرابہ کی سرحد کو چھو رہی تھی، کابلے پتھر کے لئے سرخ خون کی ندی بہنے والی تھی۔ اس ایٹیم کے اکیلے ہاتھوں نے اس طوفان کا رخ پلٹ دیا جو ان میں صادق داین کے نام سے مشہور ہو چکا تھا اور اسے قبائل عرب میں اس کے حسن کردار، صدق و امانت، عفت و شرافت کے چرچے ہی نہیں بلکہ دلوں میں اس کا ادب و احترام جاگزیں ہو چکا تھا۔ عمر کے چالیس سال پورے ہو چکے تھے۔ آپ مکہ کی گھاٹیوں اور اندر کی داہلوں سے گذرتے تو شجر و حجر سے آواز آتی "السلام علیک یا رسول اللہ صلی اللہ علیہ وسلم" آپ اپنے داہنے بائیں اور پیچھے مڑ کر دیکھتے تو درختوں اور پتھروں کے سوا کچھ نظر نہ آتا۔ غارِ حرا کی تنہائی کی سرگوشیاں جاری تھیں کہ عمر کا اتنا لیسواں سال شروع ہوا اور سر مبارک پر "اقتربا لیسواں" ریت اللہ الذی خلق الخ فزا کر رحمتہ للعالمین کا تاج رکھ دیا گیا۔

اب تک جو سرگوشیاں تھیں وہ اپنی ذات کی حد تک محدود تھیں، یہاں سے ذمہ داری ڈالی جا رہی ہے کہ "اذا سمیٰ ربیٰ فیا حسنۃ شادیبی" کی جو دولت بے بہا عطا ہوئی ہے اس کو دوسروں تک پہنچایا جائے۔ مولانا مناظر الحسن گیلانی کے الفاظ میں "حرا کے دامن سے صدق و امانت کا آفتاب چرچا چڑھ کر انسانیت کے اس حاتمہ کے سامنے اگر ٹھہر گیا جس سے سچ جانا جاتا ہے۔"

مگر علامہ سید سلیمان ندوی کے الفاظ میں "نبوت کا نور چھ صدیوں سے زیر نقاب تھا۔ توحید کی دعوت ایک بیگانہ آواز تھی جو مسافرانہ بے کسی کے عالم میں محمد بن عبداللہ صلی اللہ علیہ وسلم کی زبان مبارک سے بلند ہوئی۔ پورب پیچھے دائیں بائیں ہر طرف اس صدائے حق کو نامانوس سمجھا گیا۔ آواز دینے والے نے حسرت سے چاروں طرف دیکھا اور ہر طرف اس کو وہی بیگانگی اجنبیت اور مسافرانہ بے کسی کا منظر نظر آیا" بات اس پر ختم نہ ہوئی بلکہ وہ جو لوگوں کی طرف رحمت خداوندی کے بھول مانے لیکر بڑھا تھا لوگ اس کی طرف اینٹ پتھر کے کر دوڑے۔ ان سنگ دل اور سیاہ سینہ لوگوں نے اس نورِ مستم اور رحمت کابل کو جانچنے پر کھنے میں کوئی کسر اٹھانہ رکھی۔ جو کچھ کر سکتے تھے سب کچھ کر آیا، عزت پر، آبرو پر، جسم پر، جان پر، حملوں کی کون سی قسم تھی جس کو انھوں نے باقی نہ چھوڑا ہو۔ یقیناً ان کے ترکش میں کوئی تیرا سنا نہ تھا جو چلنے سے رہ گیا۔ سر پر خاک ڈالی گئی، راہ میں کالتے بچھائے گئے۔ پلٹتے مبارک پر آلاشوں سے بھری ہوئی اوجھ نماز کی حالت میں رکھی گئی، چہرہ مبارک پر تلخ تھو کا گیا، گردن مبارک میں پھندا لگایا گیا یہ سب اس کے ساتھ ہوا جو انسان تو انسان جانور کے دکھ کو بھی دیکھ کر تڑپ جاتا تھا۔ مگر پھر ہوا کیا۔ یہاں پھر علامہ سید سلیمان ندوی کے الفاظ ہی پڑھئے۔ "رفتہ رفتہ یہ اجنبیت دور ہوئی، بیگانگی کا نور ہوئی، آواز کی کشش اور نوا کے حق کی بانسری نے دلوں میں اثر کیا کان لے سننے لگے۔ اور جو سننے لگے سر دھنسنے لگے۔ یہاں تک کہ وہ دن آیا کہ سارا عرب اس کیف سے معمور اور اس شراب سے مخمور ہو گیا"

دکھی انسانیت کی قسمت جاگنی ظلم و ستم کی گرم بازاری سرد پڑی، غفلت و جہالت کا فور ہوئی اور امن و سکون کی باد بہاری چلنے لگی اور انسانی معاشرہ ایک خار کا لہرستان بن گیا جس کا ہر پھول اور ہر پتی اس کے لئے باعث زینت تھی۔ نوع انسانی کے تمام افراد ایک خاندان میں تبدیل ہو گئے۔ کسی عربی سے کو کسی عجمی پر فضیلت تھی نہ کسی عجمی کو کسی عربی پر۔ بر فوقیت تھی۔ وہاں اگر کسی کو کسی پر فضیلت تھی تو محض تقویٰ کی بنا پر۔

اس صادق دین رحمتہ للعالمین صلی اللہ علیہ وسلم نے ارشاد فرمایا لے لو بایشک اللہ تم سے جاہلیت کے عیب کو دور فرمادیا۔ اور آباد و اجداد پر نحر کرنے کی رسم ختم کر دی۔ انسانوں کی دو ہی قسمیں ہیں نیک اور خدا سے ڈرنے والے اور اللہ کے یہاں شریف، دوسرے بد عمل بد بخت اور اللہ تعالیٰ کے یہاں ذلیل (ابن ابی حاتم)

ربیع الاول کی مناسبت سے اس وقت جبکہ اس نبی انبی اور صادق المصدق کی یاد میں جلسے جلوسوں کی ہمارا بھی اور چل پھل ہے۔ کیا ہمارا فیض نہیں کہ ہم اس پر غور کریں کہ آپ نے وہ سب کچھ جمیل کر جس کی صرف ایک جھلک اوپر کی سطروں میں دکھائی گئی ہے ہم کو کتنی عظیم الشان نعمت سے بہرہ ور کیا ہے۔ اگر وہ نہ آتے تو ہم اپنے مالک و خالق کو کیسے پہچانتے، ہم پر اس خالق مطلق اور خدا کے برحق نے سب و طاقت بنا کر جو عظیم ذمہ داری دالی ہے ان کو کیسے جانتے۔ ہماری زندگی کا مقصد حقیقی کیا ہے۔ اس کو کیسے جانتے، ایک دوسرے سے پیار و محبت حقوق کی ادائیگی رشتہ ناطوں کا پاس و لحاظ، چھوٹے بڑے کا فرق اور اس کے آداب زندگی کے جمیلوں میں ہم گرم حالات میں زندگی کی درست و صحیح راہ پر چلنے کی روشنی کہاں سے ملتی۔ ایک پاکیزہ اور صاف ستھرے معاشرہ کی وہ تصویر کیسے

ہم کو نصیب ہوتی جو اصحاب رسول کی زندگی میں ہم کو ملتی ہے اور ہمارے لئے روشنی کے سینار کا کام دیتی ہے، کیا ہم پر یہ فرض نہیں کہ اپنے گھر اور ماحول میں زندگی کے وہ رنگ ڈھنگ پیدا کریں جو انھوں اطاعت رسول اور محبت رسول کا حق ادا کر کے ہم کو دکھا دیا ہے۔

کیا یہ حقیقت نہیں ہے کہ آپ صلی اللہ علیہ وسلم نے جو کچھ جمیلا اور برداشت کیا تھا وہ انسانوں کی صلاح و بہبود ہی کے لئے تھا، اگر واقعہ یہی ہے تو کیا آج ہماری بد اعمالیوں سے آپ صلی اللہ علیہ وسلم کی روح مبارک کو اس سے کہیں زیادہ تکلیف نہ پہنچتی ہوگی جتنی اینٹ پتھر برسائے والوں سے پہنچی تھی۔ آسمان و زمین پر لرزہ طاری کر دینے والا کتنا خیر تکا نظر تھا کہ آگ میں بھانڈے والوں کی جو کمر میں بیٹھ کر گھسیٹ رہا تھا وہی کمرے بل گرایا جاتا تھا پتھر مارا کر گرایا جاتا تھا۔ اس مبارک موقع پر چاہئے تو یہ کہ ہم اپنا اور اپنے معاشرہ کا جائزہ لیں اور دیکھیں کہ ہمارے اپنے ہاتھوں آپ کی تعلیمات اور سنتیں کس طرح پامال ہو رہی ہیں۔ اصحاب رسول جن کا ذکر آپ کا ہے۔ وعدہ کے پتے اور عہد کے پیکے تھے اور ہم وعدہ خلاف اور عہد کے کچے ہم قوال ہ تعال، ہم الفاظ کے بادشاہ وہ حق و صداقت کے شاہکار، ہم گفتار و کردار ہم سمجھتے حقیقت آج ہم جو آپ کے پیغام و رسالت کے اصل امین و ناظم اور آپ کے شیعہ دانی کہلاتے ہیں اتنے غافل و بے فکر ہیں کہ اس دن کو اس مبارک جہینہ کو جو انسانیت کے طلوع صبح صادق کا دن اور جہینہ ہے ہر فن تکلف اسراف اور بناوٹ و سجاوٹ میں لاکھوں روپے خرچ کر کے اپنی محبت کو محبت رسول کا حق ادا کر دینا سمجھتے ہیں اول بد ہاتھ رکھ کر سوچیں کہ اس وقت بیٹے کا سا جو سما ہوتا ہے فریخ اور تھے اور بے حجابی

کا جو دلخیز اش منظر ہوتا ہے کیا اس سے محبت رسول کا حق ادا ہوتا ہے۔ کیا اچھا ہوتا کہ اس موقع پر ہم تجدید عہد کرتے اپنی زندگیوں کا جائزہ لیتے، دیکھتے کہ ہمارے اپنے اندر گھر اور معاشرہ کے اندر آپ کے چلن کا کتنا چلن ہے۔ ہم آپ کے اس ارشاد کو یاد کرتے، سوچتے اور غور کرتے کہ اس کے زندہ کرنے کے لئے ہم کتنی کوشش کر رہے ہیں۔ آپ نے فرمایا امن اُحیا سنتی عند فساد اُمتی قلہ اجر صاۃ شہید ) جس نے ہمارے چلن کو ہمارے طرز زندگی کو اس وقت زندہ کیا ہو اور عمل کیا جب امت میں فساد و بگاڑ عام ہو رہا ہو اس کو سو شہیدوں کا ثواب ملے گا۔

اس مبارک موقع پر انہیں کتنی شدید ضرورت ہے کہ علماء امت اور داعین قوم سوا اُمت کے اندر بناوٹ و سجاوٹ کی فضول خرچی کی طرف سے ذہنوں کو بڑھ کر جس سے یقیناً آپ کی روح شاد ہونے کے بجائے ناشاد ہوگی۔ آپ کے چلن کو اپنانے اور معاشرہ میں اس کو رواج دینے کی تلقین کرتے، قوم کے اندر اس غیرت محمدی کو بیدار کرتے جس کو آپ کی صفات میں اس طرح بیان کیا گیا ہے خذ تعدی الحق لو یقسم لغضبہ شئی حتی ینصہ لہ۔

ایک نیک اور پارسا اور عبادت گزار خاتون جس سے غلطی سے چوری کا جرم سرزد ہو گیا اور ہاتھ کاٹنے کی سزا نافذ ہونے والی ہے جب ان کی سفارش کی جاتی ہے تو آپ کا چہرہ غم سے متغیر ہو جاتا ہے اور یہاں تک فرمادیتے ہیں کہ لذن ان فاطمہ بنت محمد سرقتم لقطع یدھا۔ اگر محمد کی بیٹی فاطمہ بھی چوری کرتی تو ان کا ہاتھ کاٹا جاتا۔ مزید فرمایا تھا کہ تم سے پہلے کی قومیں اسی لئے تباہ ہوئیں کہ اگر ان میں

کوئی معزز شخص قانون شریعت کو توڑتا تھا تو چھوڑ دیا جاتا تھا۔ اور کوئی معمولی حیثیت کا آدمی ہوتا تو اس کو سزا دی جاتی تھی۔

آج کے بعد کل ہے۔ زندگی کے بعد موت ہے وہ دن دو نہیں جب ہر اُمتی خدا اور نبی کے حضور کھڑا ہوگا۔ اور سامنے اعمال نامہ کھلا ہوگا اس وقت کیا عالم ہوگا۔ ندامت و مشرندگی کے کلا کوئی اس کا اندازہ لگا سکتا ہے؟ کچھ بھی احساس تھا جس نے اقبال مرحوم کی زبان سے اپنے مالک سے معافی اور نبی کے سامنے رسوا ہونے سے بچنے کی یہ دعا کی۔

تو عنی از ہر دو عالم من فقیر روز محشر عند ہائے من پندیر یا اگر بینی حسابم ناگزیر از نگاہ مصطفیٰ بہاں بگیر

لہذا ہم کو زندگی کے ہر شعبہ میں حکم شریعت اور سنت رسول کو زندہ کرنے کی فکر کرنی چاہئے ہر سال ماہ ربیع الاول ہمارے لئے یہی پیغام لے کر آتا ہے۔ لیکن کیا ہم میلاد کے جلسوں میں اپنے اندر کچھ تبدیلی لانے کی فکر کرتے ہیں علماء تقریر کرتے ہیں، چلے جاتے ہیں۔ مجلس مشاعرہ منعقد ہوتی ہے اور اس طرح ختم ہوتی ہے کہ بہت سے نمازیوں کی فجر کی نماز بھی غائب ہو جاتی ہے اور جو صرے سے نماز پڑھتے ہی نہیں ان کا نو ذکر ہی کیا

مے ہمارے ایک تیری ذات ہر دو عالم سے غنی دینے نیاز ہے تیرا خطا کار گنہگار بندہ ہوں قیامت کے دن میرا عذر قبول کر کے معاف فرما دے۔ اور اگر ہمارے حساب لینے ہی کا فیصلہ فرمائے تو حضور صلی اللہ علیہ وسلم سے چھپا کر ہمارا حساب لے۔ (ہمیں ان بڑی شرم آئے گی)

# رحمت کا آئینہ

مقدمۃ الدین قرآن مجید

خلق حسن ہے، آپ کی عظمت کا آئینہ محبوب رکھتا ہے جسے خود رب ذوالجلال دشمن سے بھی نہ بدل لیا آپ نے کبھی تجھ جنھوں نے مارے انھیں بھی دعا میں دیں ہر عمل تھا آپ کا اک اسوہ جمیل مضمحل ہے جس میں دونوں جہاں کی فلاح و خیر ظلم و ستم مٹانے کو تشریف لائے آپ آتے ہی ان کے ہو گئیں کا فور ظلمتیں واللہ سرا پا نور تھے پیکر تھے نور کا اس آئینے میں آپ ہیں اک عکس بے مثال قرآن میں ایک زندہ و ناطق صر حضور کامل ہے ان کا ایمان وہ جائیں گے خلد میں بولیں ہوں مگر ہوں، وہ عثمان ہوں یا علی حسن و حسین ہیں چمن مصطفیٰ کے بیول رحمت برستی رہتی ہے آٹھوں پہر جہاں ہے نعت گوئی مقصد شعر و سخن و شہر اور میرا فن حضور کی رحمت کا آئینہ

معراج ہے بلندی و رفعت کا آئینہ میں آپ وہ خدا کی محبت کا آئینہ دل آپ کا تھا رحمت و رافت کا آئینہ تھے آپ خلق و عفو و مروت کا آئینہ کل زندگی تھی دین و شریعت کا آئینہ ہر قول آپ کا ہے وہ حکمت کا آئینہ تھے آپ عدل و حق و صداقت کا آئینہ ختم الرسل تھے مہر ہدایت کا آئینہ چہرہ تھا جن کا نور نبوت کا آئینہ ہے کائنات خالق قدرت کا آئینہ بیشک رسول پاک ہیں رحمت کا آئینہ دل جن کا ہے حضور کی الفت کا آئینہ واللہ ہیں نبی کی نیابت کا آئینہ اور حق کی راہ میں ہیں شہادت کا آئینہ شہر نبی مدین ہے جنت کا آئینہ

ہے نعت گوئی مقصد شعر و سخن و شہر اور میرا فن حضور کی رحمت کا آئینہ

اقبال کے یہ الفاظ رحمت کریم کے اس ارشاد کے ترجمان اور اس کا واضح بیان ہیں۔ قُلْ اِنْ كُنْتُمْ تُحِبُّونَ اللّٰهَ فَالْتَبِعُوْنِيْ يُّحِبِّكُمْ اللّٰهُ (سورۃ آل عمران: ۳۱) (مے پیغمبر لوگوں سے) کہہ دو کہ اگر تم خدا کو دوست رکھتے ہو تو میری پیروی کرو۔ خدا بھی تمہیں دوست رکھے گا۔ لے اللہ کا نفاذ اور قلم کے ان نقوش کو تواریخ دلوں میں اتار دے اور زندگی میں جاری و ساری فرمادے۔ آئین یارب العالمین۔

کاش ہم اس وقت کے ایمان سوز حالات کو دھیان میں رکھ کر اس مبارک موقع پر اجتماعی طور پر یہ فیصلہ کرتے کہ اب سے ہم اپنے نبی کا چلن اپنائیں گے جن کے چھوٹ جانے ہی سے ہم دنیا و آخرت دونوں جہان کے خسارے و نقصان سے دوچار ہیں، اور ذلت و رسوائی ہمارا حصہ بن چکی ہے۔ اقبال مرحوم نے جو اب شکوہ میں رب کریم کی بے پناہ رحمت و نوازش کو اطاعت رسول پر منحصر کر کے دو مصرعوں میں اس طرح بیان کر دیا ہے کی محمد سے وفا تو نے تو ہم تیرے ہیں یہ جہاں چیز ہے کیا لوح و قلم تیرے ہیں

# اسلامی شریعت اور عائلی زندگی

حضرت مولانا سید محمد رابع حسنی ندوی

ذیل کا مضمون حضرت مولانا سید محمد رابع حسنی ندوی دامت برکاتہم تاظم ندوۃ العلماء کا وہ خطبہ ہے جو ۷ اپریل ۲۰۰۰ء کو دہلی میں مسلم پرسنل لا بورڈ کے ایک اہم جلسہ کے لئے لکھا گیا تھا، جس میں مرد و عورت کے مابین ان کی مشترک زندگی کے بعض اہم پہلوؤں پر روشنی ڈالی گئی ہے، اور شریعت کی روشنی میں خواتین کے حقوق کی ادائیگی کے بارے میں، دعوت فکر و عمل دی گئی ہے، افادہ عام کی غرض سے ہم اس خطبہ کو ذیل میں پیش کر رہے ہیں۔

الحمد لله رب العالمین والصلوة والسلام علی سید المرسلین محمد والہ وصحبہ أجمعین۔

محترم حضرات و خواتین اسلام!

مسلم پرسنل لا بورڈ کے تعاون سے طلب کردہ یہ مذاکرہ علمی اس بات کا مناسب موقع ہے، کہ اس میں خواتین اسلام کی طرف سے

اٹھائے جانے والے مسائل کو زیر غور لایا جائے اور ہماری غیر اسلامی زندگی نے جو خرابیاں پیدا کر دی ہیں، اور موجودہ تمدنی و سماجی تغیرات نے جو

سوالات اٹھائے ہیں ان کے سلسلہ میں شریعت اسلامی کیا حل پیش کرتی ہے ان کو معلوم کیا جائے اور ان سے فائدہ اٹھایا جائے، ہم اس ملک میں جو

برصغیر کے دیگر پڑوسی ممالک کی طرح سماجی زندگی کے ملتے جلتے حالات رکھنے والا ملک ہے یہاں

کی آبادی متعدد و متفرق مذہبی لسانی اور ثقافتی اکائیوں پر مشتمل ہے، اور اس پر مستزاد یہ کہ سمندر پار کی سامراجی طاقت نے اپنے دو سو سالہ

دور اقتدار میں زندگی کے لئے بعض ایسے مسائل بھی کھڑے کر دیئے ہیں جن کے تحت ذہنی سماجی

اور تمدنی دائروں میں پیدا ہونے والے سوالات نے بعض ذہنوں پر اثر ڈالا ہے، وہ اثر سماجی و تمدنی زندگی کے بعض پہلوؤں میں شریعت اسلامی کے

دیئے ہوئے طریقہ کار اور بنائے ہوئے طرز عمل سے دور کرنے والا ہے، ہم کو ان پہلوؤں کے متعلق اٹھائے جانے والے سوالات کا شریعت

اسلامی کی ہدایات کو سامنے رکھتے ہوئے جائزہ لینا اور قابل حل معاملات کا حل پیش کرنا چاہئے۔

اللہ تعالیٰ نے مرد و عورت کو ایک ہی درخت کی دو شاخوں کی حیثیت سے رکھی ہے، اور اہمیت و عزت کے لحاظ سے دونوں کو یکساں مقام دیا ہے

لیکن اس کے ساتھ ساتھ جسمانی ساخت اور اپنی مخصوص ذمہ داریوں کی انجام دہی کے لحاظ سے

ان دونوں کے مابین جو فرق ہے اس کی بھی رعایت رکھی ہے پھر انتظامی دائرے میں دونوں کے منصبوں کی ترتیب بھی قائم کی ہے، جن کا

لحاظ کرنا دونوں کے مشترک میدان کار میں ضروری فریضہ ہے، یہ مشترک میدان بڑی حد تک عائلی زندگی کا ہے اور فرق ان میں انتظامی اور دونوں میں۔۔۔۔۔ میں۔۔۔۔۔ ترتیب سینئر

اور جونیئر کی ہے، جس کو دوسرے لفظوں میں بڑا اور چھوٹا کہا جا سکتا ہے۔ اس ترتیب میں دونوں فریقوں میں سے کسی ایک کی تحقیر اور دوسرے کی غیر منصفانہ تعظیم نہیں ہے جس طرح بڑے بھائی کے مقابلہ میں چھوٹے بھائی کو چھوٹا بھائی قرار دینا

اس کی تحقیر قرار نہیں دی جاتی۔

قرآن مجید نے دونوں کے مابین فرق کے حوالے سے وجہ بیان کی ہے کہ بِمَا فَضَّلَ اللَّهُ بَعْضُكُمْ عَلَى بَعْضٍ وَبِمَا أَنْفَقُوا:

ترجمہ: کیوں کہ اللہ نے بعض کو بعض کے مقابلہ میں زائد حیثیت عطا کی ہے اور اس لئے بھی کہ خرچ کا بوجھ مردوں نے اٹھایا ہے۔

اسی طرح عائلی زندگی میں انتظامی و کفالتی بنیاد پر ایک کو بڑا اور دوسروں کو چھوٹا ماننا بے انسانی نہیں قرار دی جا سکتی ہے۔ چنانچہ مرد کو جسمانی

لحاظ سے زیادہ قوی اور عائلی اخراجات کا بوجھ اٹھانے کی بنا پر سینئر (بڑا) اور دوسرے کو جونیئر (چھوٹا) ہی ماننا واقعہ کے مطابق ہے اور یہ

ترتیب ہماری تمدنی و سماجی زندگی کے متعدد پہلوؤں میں بھی لائی جاتی ہے کہ گروپ کے متعدد ارکان

میں ایک کو ذمہ داری کی بناء پر بڑا قرار دینا ہوتا ہے۔ مرد و عورت کے درمیان جسمانی اور سماجی لحاظ سے جو فرق ہے اس کے ضمن میں یہ بات بھی

سامنے لانے کی ہے کہ اللہ تعالیٰ نے بچہ کی پیدائش کے وقت سے کئی سال بعد تک اس کی ہمہ وقت نگہداشت کے لئے عورت کو بحیثیت ماں کے

زیادہ فعال جذبہ رحم و رعایت عطا کیا ہے، جس کا بدل محض عقلی سوچ بوجھ نہیں ہو سکتی اور وہ بچہ کی پرورش کے لئے ماں کی والہانہ فکر کی جگہ نہیں لے

سکتی۔ بچہ کی نگہداشت اور فکر جیسے کام کے لئے جذبہ نرمی و ہمدردی کا فطری اور جبلتی ہونا ضروری ہے اور وہ بھی اس سطح پر جس کی ضرورت بچہ کی

پرورش اور نگہداشت کے لئے مطلوب ہے مرد میں یہ جذبہ کم اور سرسری ملے گا، اسی فرق کو اللہ

تعالیٰ نے مرد و عورت کے درمیان رکھا ہے اس فرق کی تعبیر اس طرح بھی کی جا سکتی ہے کہ مرد

میں غیر جذباتی انداز اختیار کرنے کی صلاحیت زیادہ رکھی گئی ہے۔ جبکہ عورت میں جذبہ شفقت و رعایت کا مزاج زیادہ رکھا گیا ہے، اسی طرح رحم و شفقت و رعایت کا یہ مزاج ایسے معاملات میں

جن میں خالص عاقلانہ اور غیر جذباتی انداز کی ضرورت ہوتی ہے، کمتر مفید اور کامیاب ہوتا ہے

اسی کی بناء پر شہادت کے موقع پر ایک مرد کے مقابلہ میں دو عورتوں کی شہادت کو ضروری قرار دیا گیا ہے۔ تاکہ ایک عورت کی شہادت میں غیر

جذباتی ہونے کی جو کمی ہے وہ دوسری عورت کی شرکت سے پوری ہو جائے۔

حضرات و خواتین ملت! مرد و عورت کے مابین مشترک زندگی کے بعض پہلوؤں میں شریعت

اسلامی نے جو فرق رکھا ہے ان مذکورہ بالا امور کو سامنے رکھتے ہوئے ہی دیکھنا چاہئے ان امور سے ہٹ کر جو معاملہ کیا جاتا ہے اور اس کے جو نتائج ہوتے ہیں وہ دراصل ہم خود انسانوں کی کوتاہی یا خود غرضی اور زیادتی کی وجہ سے ہوتے ہیں، اس کو درست کرنے کے لئے ہم کو ان کا جائزہ بھی لینا

ہوگا۔ اور ان کی اصلاح کی کوشش بھی کرنی ہوگی۔ دراصل ہماری عائلی زندگی میں جو متعدد خرابیاں اور زیادتیاں پائی جاتی ہیں ان کا تعلق عموماً

شریعت اسلامی کی تعلیمات سے روگردانی سے ہے، ان کا جائزہ لینے پر یہ حقیقت کھل کر سامنے آتی ہے کہ وہ ایک طرف تو شریعت اسلامی کی روایات کو نظر انداز کر دینے کی وجہ سے وجود میں

آئی ہیں، دوسری طرف وہ غیر اسلامی سماجوں کی نقل سے پیدا ہوئی ہیں، اور ان کو اسلامی شریعت سے منسوب کرنے کا کام غیر مسلم پروپیگنڈے اور

یورپ کی طرف سے عورت کی بے جا آزادی کی دعوت نے انجام دیا ہے، اسلامی شریعت نے تو عورت کے ساتھ بڑی رعایت اور حفاظت کا

انتظام کیا ہے، لڑکی کی پیدائش پر زیادہ خوش ہونے اور زیادہ فائدہ سمجھنے کی ہدایت کی گئی ہے اور لڑکی کی پرورش پر ماں باپ کو زیادہ اجر کی امید

دلائی گئی ہے، پھر شادی کا وقت آنے پر ازدواجی تقریب کے تمام اخراجات شریعت نے شوہر کے

ذمہ رکھے ہیں، بیوی پر اس سلسلہ میں کوئی اخراجات نہیں رکھے ہیں، تقریب کے اخراجات کے علاوہ

مہر کے نام سے ایک وسیع نذرانہ ادا کرنے کی پابندی بھی مرد کے ذمہ رکھی ہے، جس کی رو سے معتد بہ رقم مرد کی طرف سے اپنی بیوی کو شادی کے

موقع سے دینا ہوتی ہے، اچھا تو یہ ہے کہ وہ فوراً دی جائے، بصورت دشواری تاخیر سے دینے کا قطع وعدہ کرنا ہوتا ہے، اور اس کو ایسا ضروری قرار دیا گیا ہے کہ اس کی ادائیگی کی نیت اور وعدہ نہ ہو تو نکاح کا عمل بھی صحیح نہیں قرار پاتا اور فطری بات ہے کہ جب مرد ازدواجی تقریب کے اخراجات

مع مہر کی رقم کی ادائیگی کی ذمہ داری پوری کرے گا تو اس کا یہ ازدواجی تعلق قیمتی اور مضبوط ہوگا اور وہ اس کو بے تکلف یا عاجلانہ طلاق کے ذریعہ ختم نہیں کر سکتا وہ دس مرتبہ سوچے گا کہ طلاق دینے میں اس کا کس قدر نقصان ہے جب کہ طلاق دینے کے بعد نئے رشتہ ازدواج کے لئے اس کو دوبارہ اتنے ہی اخراجات کا بار اٹھانا ہے۔

لہذا شریعت پر صحیح عمل کرنے میں عاجلانہ طریقہ سے طلاق دینے کا عمل آسان نہیں رہ جاتا۔ نیچے طلاق کا عمل بہت ہی کم اور انتہائی مجبوری کے موقعوں پر ہی وجود میں آئے گا۔ اور مجبوری کے حالات میں طلاق دینے کی گنجائش ہونا انسان کی اہم ضرورت ہے کیوں کہ زمین کے مابین اگر ناقابل برداشت صورت پیدا ہو جائے تو اگر قاعدہ سے علیحدگی نہیں کی جاتی تو بے قاعدہ اور دوسرے کی جان لے کے یہ علیحدگی وجود میں آسکتی۔ اور بیوی کا معاملہ یہ ہے کہ طلاق ہو جانے پر اس کی ذمہ داری اس کے ماں باپ پر پھر لوٹ آتی ہے۔ ماں باپ نہ ہوں تو اس کے قریب ترین اعزاء پر عائد ہوتی ہے۔

اسلامی شریعت میں بیوی کی تمام انسانی ضروریات کو پورا کرنا تھا اس کے شوہر کے ذمہ رکھا گیا ہے۔ بیوی کے ذمہ اس سلسلہ کے کوئی

اسلامی نے جو فرق رکھا ہے ان مذکورہ بالا امور کو سامنے رکھتے ہوئے ہی دیکھنا چاہئے ان امور سے ہٹ کر جو معاملہ کیا جاتا ہے اور اس کے جو نتائج ہوتے ہیں وہ دراصل ہم خود انسانوں کی کوتاہی یا خود غرضی اور زیادتی کی وجہ سے ہوتے ہیں، اس کو درست کرنے کے لئے ہم کو ان کا جائزہ بھی لینا ہوگا۔ اور ان کی اصلاح کی کوشش بھی کرنی ہوگی۔ دراصل ہماری عائلی زندگی میں جو متعدد خرابیاں اور زیادتیاں پائی جاتی ہیں ان کا تعلق عموماً

شریعت اسلامی کی تعلیمات سے روگردانی سے ہے، ان کا جائزہ لینے پر یہ حقیقت کھل کر سامنے آتی ہے کہ وہ ایک طرف تو شریعت اسلامی کی روایات کو نظر انداز کر دینے کی وجہ سے وجود میں

آئی ہیں، دوسری طرف وہ غیر اسلامی سماجوں کی نقل سے پیدا ہوئی ہیں، اور ان کو اسلامی شریعت سے منسوب کرنے کا کام غیر مسلم پروپیگنڈے اور

یورپ کی طرف سے عورت کی بے جا آزادی کی دعوت نے انجام دیا ہے، اسلامی شریعت نے تو عورت کے ساتھ بڑی رعایت اور حفاظت کا

انتظام کیا ہے، لڑکی کی پیدائش پر زیادہ خوش ہونے اور زیادہ فائدہ سمجھنے کی ہدایت کی گئی ہے اور لڑکی کی پرورش پر ماں باپ کو زیادہ اجر کی امید

دلائی گئی ہے، پھر شادی کا وقت آنے پر ازدواجی تقریب کے تمام اخراجات شریعت نے شوہر کے

ذمہ رکھے ہیں، بیوی پر اس سلسلہ میں کوئی اخراجات نہیں رکھے ہیں، تقریب کے اخراجات کے علاوہ

مہر کے نام سے ایک وسیع نذرانہ ادا کرنے کی پابندی بھی مرد کے ذمہ رکھی ہے، جس کی رو سے معتد بہ رقم مرد کی طرف سے اپنی بیوی کو شادی کے

موقع سے دینا ہوتی ہے، اچھا تو یہ ہے کہ وہ فوراً دی جائے، بصورت دشواری تاخیر سے دینے کا قطع وعدہ کرنا ہوتا ہے، اور اس کو ایسا ضروری قرار دیا گیا ہے کہ اس کی ادائیگی کی نیت اور وعدہ نہ ہو تو نکاح کا عمل بھی صحیح نہیں قرار پاتا اور فطری بات ہے کہ جب مرد ازدواجی تقریب کے اخراجات

مع مہر کی رقم کی ادائیگی کی ذمہ داری پوری کرے گا تو اس کا یہ ازدواجی تعلق قیمتی اور مضبوط ہوگا اور وہ اس کو بے تکلف یا عاجلانہ طلاق کے ذریعہ ختم نہیں کر سکتا وہ دس مرتبہ سوچے گا کہ طلاق دینے میں اس کا کس قدر نقصان ہے جب کہ طلاق دینے کے بعد نئے رشتہ ازدواج کے لئے اس کو دوبارہ اتنے ہی اخراجات کا بار اٹھانا ہے۔

لہذا شریعت پر صحیح عمل کرنے میں عاجلانہ طریقہ سے طلاق دینے کا عمل آسان نہیں رہ جاتا۔ نیچے طلاق کا عمل بہت ہی کم اور انتہائی مجبوری کے موقعوں پر ہی وجود میں آئے گا۔ اور مجبوری کے حالات میں طلاق دینے کی گنجائش ہونا انسان کی اہم ضرورت ہے کیوں کہ زمین کے مابین اگر ناقابل برداشت صورت پیدا ہو جائے تو اگر قاعدہ سے علیحدگی نہیں کی جاتی تو بے قاعدہ اور دوسرے کی جان لے کے یہ علیحدگی وجود میں آسکتی۔ اور بیوی کا معاملہ یہ ہے کہ طلاق ہو جانے پر اس کی ذمہ داری اس کے ماں باپ پر پھر لوٹ آتی ہے۔ ماں باپ نہ ہوں تو اس کے قریب ترین اعزاء پر عائد ہوتی ہے۔

اخراجات نہیں ہیں، اور بیوی کی جو ذاتی آمدنی ہوتی ہے یا وہ جو کچھ میکے سے لائی ہوتی ہے، وہ سب تمہارا ہی ملکیت ہوتی ہے اس پر اس کے شوہر کا کوئی حق نہیں ہوتا ہے سوائے اس کے کہ بیوی اپنے شوہر کو اس میں سے کچھ ہدیہ کر دے، عورت پر اپنے اخراجات کے سلسلہ میں پیدائش سے لے کر انتقال تک خود اس کی کوئی ذمہ داری نہیں ہوتی، شادی سے قبل اس کی پوری کفالت اس کے ماں باپ کے ذمہ اور شادی کے بعد اس کے شوہر کے ذمہ ہوتی ہے اس کے لئے عورت کو کسی جدوجہد کی ضرورت نہیں ہوتی البتہ شادی کے بعد وہ اس کے عوض میں اپنے شوہر کے آرام اور پسند کا خیال رکھنے کی پابند ہوتی ہے، شوہر کے مفادات کا لحاظ رکھنے کی بھی اس پر ذمہ داری ہوتی ہے، اور ظاہر ہے کہ ازدواجی تعلق قائم کرنے کے وقت ہی سے دونوں ایک دوسرے کے مفادات کا لحاظ رکھنے کی ذمہ داری تسلیم کر چکے ہوتے ہیں، مذکورہ بالا شکل میں شکایت اگر ہو تو مرد کو ہو سکتی ہے کہ گویا سارا بار اس پر ہے کہ سب اس کو کرنا ہے اور اگر عورت کی کفالت کرنے والا اتفاقاً کوئی نہ رہ جائے مثلاً والدین میں سے کوئی نہ ہو اور شوہر سے بھی اس کا انقطاع ہو گیا ہو تو اس کی فکر اسلامی حکومت کے ذمہ ہے پھر خود عورت کو یہ اختیار حاصل ہے کہ وہ اپنی ضروریات کے لئے تقریباً وہ تمام کام کر سکتی ہے جو شرعی لحاظ سے جائز اور محتاط حدود میں رہتے ہوئے کئے جاسکتے ہوں۔ جائز حدود میں رہتے ہوئے ایسے سب کام وہ شوہر کی کفالت حاصل ہونے کی صورت میں بھی کر سکتی ہے لیکن اس کو اپنے شوہر کی موافقت کے

بعد کرنا ہوگا۔ شریعت کی طرف سے اس کی اجازت دی گئی ہے بشرطیکہ اس سے بچوں کی پرورش اور عائلی ضرورتوں کو پورا کرنے میں خلل واقع نہ ہو۔

مزید یہ کہ بیرونی دائرہ میں کسی کام کو اختیار کرنے میں حیا سوز کام اور خلاف شریعت طریقہ اختیار کرنا منع ہے خواہ یہ صورت شادی سے قبل ہو یا شادی کے بعد۔ اسلامی تاریخ بلکہ عہدِ اول میں اس کی خاصی مثالیں ہیں کہ عورت نے جائز حدود میں رہتے ہوئے زندگی کے مختلف پہلوؤں میں کام کئے اور مختلف خدمات انجام دی ہیں اور اس کو برا نہیں سمجھا گیا۔

شریعت اسلامی میں طلاق کو مجبوری کا عمل قرار دیا گیا ہے اور اس کے لئے احتیاط کا طریقہ اپنانے کا حکم دیا گیا ہے اس کو شوہر بیوی کے مابین ناقابل اصلاح ناجاتی کی صورت میں ایک حل قرار دیا گیا ہے۔ اولاً دونوں کے درمیان اصلاح کی کوشش کرنے کا حکم دیا گیا ہے اور بدرجہ مجبوری دونوں کے مابین علیحدگی کی یہ شکل رکھی گئی ہے کہ پہلے دونوں کے خاندانوں میں سے ایک ایک شخص مل کر اصلاح حال کی کوشش کریں، کامیابی نہ ہو تو پھر بہتر یہ ہے کہ ہدیتج ایک ایک ماہ کر کے ایک ایک طلاق دی جائے۔ لیکن حالات اگر زوری علیحدگی کے متقاضی ہوں تو ایک ہی مرتبہ میں تینوں طلاقیں دی جاسکتی ہیں یہ مرد کے لئے ہے اور عورت کو ضرورت ہو تو وہ قاضی کے توسط سے علیحدگی کروا سکتی ہے۔

مذکورہ بالا طریقہ سے یہ بات عیاں ہو جاتی ہے کہ اسلامی شریعت نے عورت کو پورا حق

اور باعزت مقام عطا کیا ہے۔ اس نے اس کو زندگی کے بیشتر پہلوؤں میں جو مساویانہ درجہ دیا ہے اس کی مثال دوسرے مذاہب میں بھی نہیں ملتی، حتیٰ کہ موجودہ ترقی یافتہ تمدنوں میں امریکہ اور یورپ کے ملکوں میں عورت کی آزادی اور مساویانہ درجہ کے جو دعوے کئے جاتے ہیں اور جس کے پروپیگنڈے سے بعض مسلمان خواتین کو اسلامی شریعت کے دیئے ہوئے حقوق کم معلوم ہوتے ہیں، اگر ان کا جائزہ لیا جائے تو عجیب و غریب انکشافات سامنے آتے ہیں وہاں زندگی کے چھوٹے چھوٹے اور خاندانہ کاموں میں زیادہ تر عورت کو لگایا جاتا ہے، اور اس کی کم عمری میں ہی آزادی کے بہانے اس کو سنہرا خواب دکھا کر اس کا ظالمانہ استحصال کیا جاتا ہے پھر شادی ہو جانے پر بکثرت واقعات شوہر کی طرف سے بیوی کو پیٹنے اور ظلم کرنے کے سامنے آتے ہیں، اس میں امریکہ، فرانس، اور دیگر ممالک کے واقعات بڑھے ہوئے ہیں، ان ہی واقعات کے ضمن میں عورت کی طرف سے بھی انتقامی جذبہ کے متعدد واقعات سامنے آتے رہتے ہیں، کہ اس نے شوہر سے ناراض ہو کر خاص ملاقات کے اوقات میں شوہر کو قتل کر دیا، شوہر کی طرف سے بیوی کے مصارف برداشت کرنا تو اس تمدن کی زندگی میں کم سے کم تر ہو گیا ہے چنانچہ شوہر کی طرح بیوی کو بھی مصارف کے حصول کے لئے الگ سے کام کرنا ضروری ہوتا ہے، مزید یہ بات بھی ہے کہ ایک کی دوسرے کے ساتھ مہماندہائی بھی تقریباً ختم ہو گئی ہے، دونوں اپنی اپنی دلچسپی کے لئے اپنے اپنے دوست بنا لیتے ہیں، اس میں دوسرا دخل نہیں دیتا پھر دونوں رضنا

رغبت سے کسی سے بھی جو ذکر لیں اس کو قانون بھی نہیں منع کرتا، اس کی وجہ سے عام طور پر وہاں میاں بیوی دونوں ایک دوسرے کو شک کی نگاہ سے دیکھتے ہیں، اور صورت حال ناقابل برداشت ہونے پر سوائے طلاق کے اور کچھ نہیں کر سکتے۔ اس کی وجہ سے وہاں طلاق کا تناسب مشرق کے مقابلہ میں زیادہ اور مسلمانوں کے معاشرہ کے مقابلہ میں تو بہت ہی زیادہ ہے، ہمارے مشرقی معاشرے میں اس کے مقابلہ میں بہت کم ہے۔ اور جہاں تک تعدد ازدواج کا تعلق ہے تو اس کی اجازت بھی شریعت اسلامی نے جنسی انار کی اور آزادانہ مرد و زن کا تعلق جس سے عائلی نظام ٹوٹ پھوٹ کا شکار ہو جاتا ہے روکنے اور عائلی نظام کو منضبط رکھنے کے لئے دی ہے، تعدد ازدواج کا اسلامی قانون ایسی خرابی کو روکتا اور عائلی زندگی کو شائستہ بناتا ہے۔

اور دلچسپ بات یہ ہے کہ اسلام پر تعدد ازدواج کے نام سے اعتراض کیا جاتا ہے جب کہ جائزہ بتاتا ہے کہ تعدد ازدواج غیر مسلم معاشروں میں مسلم معاشرہ کے مقابلہ میں زیادہ ہے۔

اور رہا غیر قانونی تعدد ازدواج تو وہ غیر مسلم معاشرہ میں خاص طور پر امریکہ و یورپ میں بہت عام ہے، وہاں شاید ہی کوئی مرد ہو جو اپنی بیوی کے علاوہ متعدد خواتین سے فائدہ نہ اٹھاتا ہو، وہاں ناجائز جنسی عمل کو، اگر دونوں فریق رضامند ہوں، تو بالکل جائز سمجھا جاتا ہے، اور اگر اس کو قانونی حدود میں لاکر اختیار کیا جائے تو تعدد ازدواج کے عنوان

سے وہ جرم قرار پاتا ہے۔ دراصل ان متمدن ملکوں میں جو آزادی نسواں کا نعرہ لگاتے رہتے ہیں اور مساوات مرد و زن کے بڑے دعویدار ہیں عورتوں کا جو استحصال ہے اور ان کی کمزوری سے فائدہ اٹھانے کی جو مقدار ہے وہ ان کے دعویٰ کو سراسر دھوکہ ثابت کرتی ہے۔

اس سلسلہ میں امریکہ کو لے لیجئے جو عورت کی آزادی اور مساوات کا سب سے بڑا داعی ہے، وہاں زندگی کے چھوٹے کاموں کے لئے عورت کو مخصوص کر لیا گیا ہے، ہولوں میں خدمت ہو، دفتروں کی معمولی کلر کی ہو، افسروں کی معاونت ہو، حتیٰ کہ جوتوں میں پالش لگانے اور ٹیکسوں کی ڈرائیوری اور طرح طرح کے محنت کے کام عورتوں سے لئے جاتے ہیں، اور بلند اور معزز مناصب میں باوجودیکہ عورتوں کو بھی تعلیمی لحاظ سے پورا امتیاز حاصل ہوتا ہے، بہت کم موقع دیا جاتا ہے، وہاں گذشتہ صدی کی ساتویں دہائی کے ایک جائزہ سے جو اعداد و شمار ملے ہیں وہ حسب ذیل ہیں:

ملک کے ۲۲۹ کلیدی مناصب میں صرف ۳۰ منصب عورتوں کو حاصل ہوئے، یعنی صرف ۱۳ فیصد۔

اور غیر قانونی تعدد ازدواج کا فائدہ اٹھانے والوں کے سلسلہ میں حسب ذیل وضاحت پائی گئی، امریکی معاشرہ ایک کھلا معاشرہ ہے، صرف دس فیصد عصمت دری کے واقعات درج کرائے جاتے ہیں اور وہ یہ ہیں:

اوسطاً ہر سال ایک لاکھ تیس ہزار عورتوں کی عصمت دری کی جاتی ہے، آبادی

کے ۲۶ فیصد مرد اور ۵۰ فیصد عورتیں شادی کے بعد بھی چالیس سال کی عمر تک دوسروں کے ساتھ جنسی عمل میں مصروف رہتے ہیں، رسالہ ٹائم ۱۷ اکتوبر ۱۹۹۲ء کے جائزہ کے مطابق ۲۰ فیصد امریکی شادی شدہ مرد ایک فیصد دیگر عورت سے، ۲۱ فیصد دو سے چار تک سے، ۲۳ فیصد ۵ سے ۱۰ تک سے، ۱۶ فیصد ۱۱ سے ۲۰ تک سے، ۲۱ فیصد ۲۱ سے زیادہ عورتوں سے جنسی تعلقات رکھتے ہیں، اس کے بعد بھی اسلام کا تعدد ازدواج بدنام ہے جس میں شرائط اور تعداد کی حد بندی کے ساتھ اجازت دی گئی ہے۔

اگر کسی کی بیوی بیوی کی حیثیت سے مرد کی ضرورت کے لائق نہیں رہی تو وہ اگر قانونی بندھن کے ذریعہ اپنا مقصد حاصل نہ کر سکے گا جس میں وہ شریفانہ اور معقول پابندیوں سے گھرا ہوگا تو پھر عصمت دری یا مغربی نظریہ کے مطابق برضا و رغبت جہاں اور جو چاہے گا کرے گا۔

مغربی روشن خیال معاشرے میں آزادی اور عورتوں کے حقوق کے نام پر جو خاندانی اہتری اور برپادی کے واقعات بڑی تعداد میں سامنے آ رہے ہیں ان ہم کو بھی سبق لینا ہے۔

مذکورہ بالا صورت حال کی متمدن دنیا کی عائلی اور اخلاقی زندگی کے متعلق شائع ہونے والے جائزوں سے سامنے آئی ہے، اس کے مقابلہ میں اسلام نے مرد و عورت دونوں کو ایک دوسرے کے حقوق کی ادائیگی کا جو ذمہ دار بنایا ہے، اور پیچیدہ حالات کا جو حل پیش کیا ہے، وہ ایک دوسرے کے لحاظ اور آپس میں محبت پر مشتمل ہے،

## ورود مسعود سرکارِ دو عالم

سحر کا رنگ پھیکا تھا مرے سرکار سے پہلے ہر اک آئینہ دھندلا تھا مرے سرکار سے پہلے غم دل بے مداوا تھا مرے سرکار سے پہلے کہاں کوئی سہارا تھا مرے سرکار سے پہلے قیامت کا اندھیرا تھا مرے سرکار سے پہلے مکمل رہبری کب تھی مرے سرکار سے پہلے شریعتِ آخری کب تھی مرے سرکار سے پہلے اخوتِ باہمی کب تھی مرے سرکار سے پہلے مسرتِ دائمی کب تھی مرے سرکار سے پہلے حقیقی زندگی کب تھی مرے سرکار سے پہلے

مرے سرکار آئے بھجتی آنکھوں میں چمک آئی سلاموں کی صدا آئی، درودوں کی مہک آئی زمین پر راہ میں آنکھیں بجانے کو دھنک آئی خوشی صہبائے شہنم بن کے پھولوں سے چمک آئی دعاؤں میں اثر آیا، بحرِ تعبیر تک آئی

ورودِ رحمتہ للعلمیں انسان کی مخدوی ورودِ رحمتہ للعلمیں باطل کی محرومی ورودِ رحمتہ للعلمیں تسکینِ مظلومی ورودِ رحمتہ للعلمیں فطرت کی منظومی ورودِ رحمتہ للعلمیں ظلمت کی معدومی

حضور آئے نئی صبحوں کا روشن کارواں لے کر حضور آئے عراجم کی بیخاک جاوداں لے کر حضور آئے زمین پر سطوتِ ہفت آسمان لے کر حضور آئے قییموں نے سہاروں کی فضا پائی حضور آئے اندھروں نے امیدوں کی ضیا پائی حضور آئے ضعیفوں نے نویدِ جاں فزا پائی حضور آئے غریبوں نے کرم کی انتہا پائی حضور آئے تو ما یوسوں نے جینے کی ادا پائی

سلام ان پر کہ جن کے ذکر کو بخشی گئی رفعت سلام ان پر کہ جن کا نام نامی عرش کی زینت سلام ان پر ملک کرتے ہیں جن کی رات دن مدحت سلام ان پر خدا کے بعد ہیں جو سب سے با عظمت سلام ان پر کہ جو خلقِ مجسم، مہیکرِ رحمت



سے اگر کوئی حکم ثابت ہے تو خواہ اپنی پسند اور مرضی کے خلاف ہو ماننا لازمی ہے مسائل کا حل اس کو مانتے ہوئے کرنا ہوگا۔ بہر حال امید ہے کہ ہمارا یہ سیمینار واقعی غور کے قابل پہلوؤں کو زیر غور لائے گا، اور اس طرح ایک بہت اچھے طرز عمل کا آغاز ہوگا۔ اور اس سلسلہ میں ہماری محترم خواتین کی حق شناسی اور معاملہ فہمی اصلاح حال کا ماحول پیدا کرنے میں

معاون بن سکے گی۔ اس سلسلہ میں ہمارے علماء اور مصلحین امت کی ذمہ داری کچھ زیادہ ہے کیوں کہ ان کو شریعت کا علم زیادہ ہے بہر حال ہم سب مل کر توجہ دیں تو انشاء اللہ اچھے نتائج پیدا ہو سکتے ہیں۔

جس کو خود مسلمانوں کے اپنے بگڑے ہوئے سماج کی خرابیوں اور مغرب کی آزادی، اور مساوات کے غیر فطری نعروں کے اثر نے ایک حد تک خراب بھی کیا ہے ہم کو اولاً ان کی درستگی کی فکر کرنا چاہئے، اور اس کے بعد اگر کسی معاملہ میں کوئی نا استواری محسوس ہو تو اس کو واقعی شریعت سے ان کی واقفیت کے دائرہ میں حل کیا جاسکتا ہے۔ ہمارے اس سیمینار میں عورت و مرد کے حقوق اور عائلی زندگی کے معاملات میں محسوس کی جانے والی کمزوریوں اور زیادتیوں کے بارے میں جو معاشرے کی کوتاہیوں کی بنا پر ہوتی ہے اولاً اسلام کی ہدایات اور اس کی دی ہوئی رعایتوں کو سامنے رکھتے ہوئے غور کرنا چاہئے اور ان کے ازالہ کی تدابیر جو ہو سکتی ہوں ان کو زیر غور لانا چاہئے، ان تدابیر میں ایک اہم تدبیر اصلاح معاشرہ کی بھرپور کوشش ہے کہ اولاً شریعتِ اسلامی کی ہدایات پر عمل ہو، اور مسلمان عوام کو شریعت کی رہنمائی اور اجازتوں سے روشناس کرانے کی کوشش ہو جو کہ انہوں نے کہ روشن خیال طبقے کی بے توجہی اور جاہل طبقہ کی جہالت کی وجہ سے نظر انداز ہو رہی ہے، تیسرے اسلام مخالف طبقات کی طرف سے اسلامی شریعت کی شبیہ بگاڑنے کی جو کوششیں ہو رہی ہیں ان کا پردہ فاش کرنے کی کوشش ہو، تاکہ اسلامی شریعت کے بارے میں غلط فہمی دور ہو۔ اس کے بعد عہد جدید کے تقاضوں سے کوئی نئی بات جو شریعتِ اسلامی کی تشریحات میں تاحال نہیں مل رہی ہو شریعتِ اسلامی کے ماہرین کے ذریعہ حاصل کی جائیں اور اس بات کو پوری طرح پیش نظر رکھا جائے کہ مسلمان کے مسلمان ہونے کی یہ شرط ہے کہ قرآن وحدیث

## الادۃ الہی اور مادی اسباب

(دوسری و آخری قسط)

### کے سلسلے میں انبیاء اور ان کے مخالفین کا فرق

• حضرت مولانا سید ابوالحسن علی رینی ندوی رحمۃ اللہ علیہ

### حضرت موسیٰ کا واقعہ تنگ اور محدود مادی ذہنیت کے لئے چیلنج

قصہ حضرت ابراہیمؑ کے بعد حضرت موسیٰؑ کا قصہ بھی اس عقل مادی کے لئے ایک کھلے چیلنج کی حیثیت رکھتا ہے جو اسباب و حوادث کو خود مختار ابدی اور جامداتوں کی سمجھتی ہے اور ایسی تاہر طاقت خیال کرتی ہے، جو حاکم ہیں، محکوم نہیں۔

یہ قصہ ان لوگوں کو بڑی آزمائش میں ڈال دیتا ہے، جن کی منکر و نظر اور رائے اسباب یا اسباب سے اوپر نہیں جاتی یہاں میں اپنے ایک سابق مقالے سے مدد لوں گا جس میں حضرت موسیٰؑ کے قرآنی قصے اور اس کی عبرت و بصیرت کا جائزہ لیا گیا تھا۔ اس میں کہا گیا تھا:-

حضرت موسیٰؑ مصر کے ایک تاریک اور گھنے ہوئے ماحول میں پیدا ہوئے ہیں جو بنی اسرائیل کو بڑے طور پر گھیر چکا اور ان کے لئے نجات کے تمام راستے بند کر چکا

تھا، حال ایس کن، مستقبل تاریک، تعداد تنویری، وسائل معدوم، قوم بے عزت، دشمن بالادست، حکومت ظالم، یہ چیزیں ان کی راہ میں حائل تھیں نہ کوئی ان کا دفاع کرنے والا تھا، نہ کوئی بچانے والا، بنی اسرائیل کی حیثیت اس قوم کی سی تھی جس کا انجام یہ معلوم قسط شرہ ہوا اور وہ بدبختی اور فتنائے لئے پیدا ہوئی ہو۔ ان حالات میں حضرت موسیٰؑ پیدا ہوئے ہیں اور ان کی ولادت و زندگی فلسفہ اسباب اور وقت کے نظام کے لئے سراپا چیلنج ثابت ہوتی ہے فرعون نے چاہا کہ وہ پیدا نہ ہوں گروہ پیدا ہو کر رہے، اس نے خواہش کی کہ زندہ نہ رہیں مگر زندہ بھی رہے اور مگرڑی کے ایک بند صندوق میں دریائے نیل کے گہرے پانی میں موجزن طور پر زندہ رہے۔

آپ دشمن کی گود میں پرورش پاتے اور قائل کی حفاظت میں پروردگار جڑتھے ہیں۔ آپ بھاگتے اور نجات پاتے اور ایک درخت کے سائے میں محزون ولاچار ہو کر جا بیٹھے ہیں اور پھر سوز زہانی، اور پسند

کی شادی سے متعلق ہوتے ہیں اہل دیہان کے ساتھ روانہ ہوتے ہیں راستے میں ناواقفیت اور رات کی تاریکی سے واسطہ پڑتا ہے، اس کے ساتھ ہی بچی کو ولادت پیش آتی ہے، اور ان کے لئے آگ کی تلاش ہوتی ہے، اور وہ ایسا نور پالیتے ہیں، جس کے ذریعہ بنی اسرائیل کی قسمت چمک جاتی ہے اور عالم راہ یاب ہو جاتا ہے نبی ایک عورت کی ضرورت اور مرد کا سامان ڈھونڈتا ہے تو وہ پوری انسانیت کی مدد اور ضرورت کا سامان پالیتا ہے اور نبوت و پیغمبری سے سرفراز کر دیا جاتا ہے

وہ فرعون کے خدم و حشم سے بھرے ہوئے دربار میں داخل ہوتے ہیں، حالانکہ وہ کل مطلوب مفروضہ کی حیثیت میں تھے، جس پر فرعون جرم لگ چکی اور مقدمہ دائر ہو چکا تھا، اور ان کی زبان میں لکنت اور ارادوں میں تذبذب تھا، لیکن آج وہ فرعون اور فرعونوں کو اپنی دعوت و ایمان، اور حجت و بیان سے مغلوب کر لیتے ہیں، اور فرعون ساحروں کی مدد سے اعجاز موسوی کو دیکھنا چاہتا ہے، جسے وہ ایک کرب اور جادو سمجھتا ہے، لیکن ساحر عاجز اور قائل ہو جاتے ہیں اور کہہ اٹھتے ہیں:-

اَمْتَابِرَبِّ الْعَالَمِينَ رَبِّ مَوْسٰى وَ هَارُونَ - (الشعراء ۴۷-۴۸)

ہم رب العالمین رب موسیٰ و ہارون پر ایمان لائے۔

انہیں اسرائیلیوں کو نیک راتوں رات ظلم کی سرزمین سے نجات کی سرزمین نکال کر

کو حکم ملتا ہے اور فرعون اپنے لاؤ شکر کے ساتھ ان کا پیچھا کرتا ہے، صبح جب ہوتی ہے تو حضرت موسیٰ مسند کو اپنے سامنے ٹھانسیں مارتے دیکھتے اور دشمن کو اپنے پیچھے پلغار کرتے دیکھتے ہیں اور مسند میں گیس بڑتے ہیں مسند دو ٹکڑے ہو جاتا ہے اور ہر ٹکڑا ایک ٹکڑے پہاڑ کی طرح ہو جاتا ہے، حضرت موسیٰ اور قوم مسند پار کر لیتی ہے، ان کے دیکھا دیکھی فرعون بھی اپنی فوج کے ساتھ مسند میں اترتا اور غضب ناک مسند کا لقمہ بن جاتا ہے، اس طرح فرعون اور اس کی قوی جماعت ہلاک ہوتی اور بنی اسرائیل کی محتاج اور کمزور قوم ان کی جگہ لیتی ہے۔

وَأَوْسَرْنَا الْقَوْمَ الَّذِينَ كَانُوا يُسْتَفْتُونَ  
مَشَارِقَ الْأَرْضِ وَمَعَارِبَ بِهَا السَّجَا بَارَكْنَا فِيهَا  
وَقَعْنَا كَلِمَةً سَمِيكَةً الْحُسْنَى عَلَى بَنِي  
إِسْرَائِيلَ بِمَا صَبَرُوا وَذَرَرْنَا مَا كَانُوا  
يَصْنَعُونَ فِرْعَوْنَ وَقَوْمَهُ وَمَا كَانُوا  
يَعْبُدُونَ (الاعراف: ۱۳۷)

اور ہم نے اس قوم کو زمین کے مشرق و مغرب کی جس میں ہم نے برکت دی ہے، ملک بنا دیا جو کمزور بنا دی گئی تھی، اور آپ کے رب کی بہترین بات بنی اسرائیل کے لئے پوری ہو کر رہی، ان کے صبر کے نتیجے میں، اور ہم نے فرعون اور اس کی قوم کی کارستانیوں کو مٹا کر رکھ دیا اور جو کچھ وہ انگوڑی کی پھلیں چڑھاتے تھے۔

**قصہ حضرت یوسف اور معروف**  
**طریقوں سے اس کی دوری**  
حضرت یوسف کا قصہ بھی اپنی ندرت و غرابت

لے مصنف کے عربی مخون "تورہ فی التفسیر" سے ماخوذ جو اس نے عربی کے نامور رسالہ "المسلمون" کے لئے لکھا تھا۔

اور حوادث کے متعین طبعی اسباب، قانون اور علت و معلول کے نام قانون کی کار فرمائی کے خلاف ایک تاریخی شہادت ہے، انھیں بھی ان کے حسد اور فریب، کنویں کی اندھیاری میں ایک مدت تک قیام، قافلہ والوں کی غلامی سے سابقہ پڑا جس میں ہلاکت، تکلیف، اور بے عزتی کا قوی اندیشہ تھا، لیکن وہ ان سب سے صحیح سالم بچ نکلے اور زندہ رہتے ہیں۔

انھیں عصمت و عفت، وفاداری اور شرافت کا ایک سخت امتحان دینا پڑتا ہے جس میں وہ قوی محرکات اور ہمتیجات، حسن و شباب اور فریق ثنائی کی طرف سے طلب اصرار (جسے اقتدار بھی حاصل تھا اور جس کا ان پر احسان بھی تھا)

سے دوچار ہوتے اور سنگین الزام اور اخلاقی جرم میں اس زمانہ میں جیل میں داخل ہوتے ہیں جبکہ وہ جرم کی علامت تھی، اور جہاں اخلاقی جرم ہی رکھے جاتے تھے، وہ قیاس آرائی اور شہر میں پھیلی ہوئی افواہوں کا پسندیدہ موضوع بھی بن جاتے ہیں۔ اور سب سے بڑھ کر یہ سب اپنے شہر سے دور اس جگہ ہوتا ہے بلکہ ان کا اس قوم سے تعلق ہے، جس سے مصری شدید نفرت و حقارت کا برتاؤ کرتے تھے، اور اسرائیلی ہونے کے معنی تھے کہ عزت و اقتداریں اس کا کوئی حصہ نہیں، ان پر ایک ایسی نسل سے ہونے کا جنم داغ ہے جس کے لئے غلامی مقدر ہو چکی ہے۔ یہ سب حادثات ان کی گم نامی اور بدنامی، اور ہر عزت و اعتماد سے محرومی، اور مصری معاشرے کے کسی بھی معزز و متمتع مقام (چہ جائیکہ حکومت و سیادت و منصب جلیل جس کے حقدار صرف شرفاورد ہی تھے) خردی کا سبب ہو سکتے تھے نہ کہ اس کے بعد وہ مصر کے بادشاہ ہوتے اور ان کے فیصلے نافذ ہوتے اور لوگوں پر

ان کا عرب و ادب ہوتا، لیکن اس کے برعکس لوگوں نے کھلی آنکھوں سے حضرت یوسف کو مصر کے تخت حکومت پر بیٹھتے اور اقتدار سنبھالتے دیکھا۔

وَكَذَٰلِكَ مَكَّنَّا لِيُوسُفَ فِي الْأَرْضِ  
يَكْتَبُوهُ مِنْهَا حَيْثُ يَشَاءُ نَصِيبٌ مِّمَّا يَخْتَارُ  
مَنْ نَشَاءُ وَلَا نُضِيعُ أَجْرَ  
الْمُحْسِنِينَ (يوسف: ۵۶)

اور اس طرح ہم نے زمین پر یوسف کو قدم جمائے کہ وہ جہاں چاہے رہ سکے، ہم جسے چاہتے ہیں اپنی رحمت پہنچا دیتے ہیں اور نیکو کاروں کا اجر ضائع نہیں کرتے۔

**قصہ یوسف اور سیرت نبوی میں مماثلت**

خاتم النبیین اور قریش کے وہ افراد جو ان پر ایمان لائے اور جنہوں نے ان کے ہاتھ میں ہاتھ دیئے تھے، وہ بھی ایسے ہی تاریک حالات و مشکلات سے دوچار تھے اور انھیں بھی توداد کی کمی، موقف کی کمزوری، اسباب کی نایابی۔ خاندان کی ملامت اور قوم کی شدید مخالفت و مقابلہ، گھراؤ، دباؤ اور راہ خدا سے بندش، اور موتمین کی مظلومیت (جنہیں وہ بددین، اور احمق کہتے تھے) رسول کے قتل کی سازش، مستقل خوف و غطرہ کا سامنا تھا جس کا قرآن سے زیادہ معنی خیز بیان اور اس سے بہتر تصویر کشی ممکن نہیں۔

وَإِذْ كُرُوا إِذْ أَنْتُمْ حَسِيلٌ  
مُّسْتَظْفَرُونَ فِي الْأَنْحَارِ  
تَخَافُونَ أَنْ يَبْتِخَطَكُمْ  
النَّاسُ (الأنفال: ۲۶)

وہ وقت یاد کرو جب تم بہت تنہا اور زمین میں کمزور و ضعیف تھے اور تمہیں ڈر لگا رہتا تھا کہ لوگ تمہیں کہیں اچک نہ لیں۔

**رسول اللہ کو مدیجی اور عظیم مستقبل کی بشارت**

ان تاریک حالات میں جو نہ کوئی امید بندھاتے اور نہ کسی مستقبل کی بشارت دیتے ہیں اور نہ جن میں روشنی کی کوئی کرن دکھائی دیتی ہے۔ اللہ تعالیٰ نے اپنے رسول سے حضرت یوسف کا قصہ بیان کیا۔ رسول اللہ کی سیرت قصہ یوسف سے بہت ہی مشابہ ہے قبیلہ قریش کے معاملات برادران یوسف کے معاملات کے ہم شکل نظر آتے ہیں یہاں بھی شروع میں حسد اور جنگ آغاز ہوتا ہے، اور آخر میں اس کی انتہا اعتراف، تعظیم اور ندامت پر ہوتی ہے ابتدا، دوری اور قطع تعلق سے اور جو روستم سے ہوتی ہے۔ اور انتہا، تسلیم، اور التجائے رحم پر ہوتی ہے۔

حضرت یوسف کے سلسلہ میں کنویں کی تاریکی اور ہجرت نبوی میں غار ثور کا مرحلہ اور ابن یعقوب کی داستان میں قید و بند کا باب ابن عبد المطلب کی سیرت کے شبہ الی طالب والے باب ایک دوسرے کے بہت مشابہ ہیں۔ دونوں کے دشمنوں کی طرف سے یہ اعلان و اظہار یکساں ہے کہ:-

تَاللَّهِ لَقَدْ اشْرَكَتِ اللَّهُ عَلَيْنَا وَإِنْ كُنَّا  
لِنَحَاطِئِينَ (يوسف: ۹۱)

بخدا اللہ نے آپ کو ہم پر فضیلت دی اور ہم ہی خطاوار تھے۔ اور دونوں سرداروں نے قوم کو یکساں اور نرم و شریفانہ جواب ہی دیئے۔

لَا تَخْرِبَنَّكَ عَلَيْهِمُ الْيَوْمَ يَغْفِرُ اللَّهُ لَكُمْ  
وَهُوَ أَرْحَمُ الرَّاحِمِينَ (يوسف: ۹۲)

آج تم پر کوئی ملامت نہیں اللہ تمہیں معاف کرے اور وہ تم کو اپنے والدوں میں سے زیادہ رحم والا ہے۔

قرآن نے اس عظیم قصے کو اس طرح شروع کیا ہے:-

نَحْنُ نَقُصُّ عَلَيْكَ أَحْسَنَ الْقَصَصِ  
بِمَا أَوْحَيْنَا إِلَيْكَ هَلَا الْقُرْآنَ  
إِنَّ كُنْتَ مِنْ قَبْلِهِ لَمِنَ  
الْغَافِلِينَ (يوسف: ۳۱)

ہم آپ سے ایک بہترین قصہ کہنے جا رہے ہیں اس سب سے کہ ہم نے آپ پر قرآن اتارا ہے۔ اور اگرچہ آپ اس سے پہلے غافلوں میں تھے۔

اور قصہ کو ختم اس طرح کیا گیا ہے:-  
لَقَدْ كَانَ فِي قَصصِهِمْ عِبْرَةٌ  
لِأُولِي الْأَلْبَابِ مَا كَانَ حَدِيثًا  
يُفْتَرَىٰ وَ لَكِن تَصْدِيقَ الَّذِي  
بَيْنَ يَدَيْهِ وَ تَفْصِيلَ كُلِّ شَيْءٍ  
وَهُدًى وَ رَحْمَةً لِّقَوْمٍ  
يُؤْمِنُونَ (يوسف: ۱۱۱)

ان کے قصہ میں اہل عقل کے لئے عبرت ہے یہ کوئی گڑھی ہوئی بات نہیں، بلکہ اپنے سے سابق قصہ کی تصدیق اور ہر چیز کی تفصیل اور قوم کے لئے ہدایت و رحمت ہے۔

اس طرح یہ سورہ مکہ کے بوجھل اور تاریک ماحول میں اتر کر رسول اللہ صلی اللہ علیہ وسلم کے لئے ایک عظیم و تابناک اور شاندار مستقبل کی بشارت ثابت ہوئی گویا حضرت یوسف علیہ السلام کا قصہ آپ کا قصہ ہے، اور مخالف ماحول میں کتنا یہ مراحت سے ہمیشہ بلیغ مانا گیا ہے۔

**انبیاء کی کامیابی امت کی کامیابی**  
پھر اللہ نے آنحضرت سے حضرت موسیٰ اور فرعون اور اس کے ساتھیوں کا قصہ

بیان کیا ہے جو قصہ سورہ قصص میں آیا اس میں حضرت موسیٰ کی کامیابی اور فرعون کی چالوں سے آگاہی اور سلامتی اور رسالت عظمیٰ اور نبوت سے سرفرازی (جب کہ وہ صرف اپنی زوجہ کے تاپنے کے لئے آگ کی تلاش میں تھے) دشمن کی ہلاکت اور بنی اسرائیل کی نجات کا بیان ہوا ہے، یہ حضرت یوسف کے قصہ سے اس کے سوا بالکل مشابہ ہے کہ اس میں بنی اسرائیل کی نجات، ان کی کامیابی اور سیادت کا قصہ زائد طور پر بیان ہوا ہے۔

اس قصہ کا اقتدار ایک بڑی معرکہ آرا تمہید کے ساتھ ہوا ہے، جس میں قریشی مخالفین کے دل دہلا دینے اور اس کمزور مومن جماعت کے مستقبل کے تصور سے مرعوب کر دینے کیلئے کافی سامان ہے، جسے قریشی مخالفین نہیں لاتے تھے اور اسے نکل جانے کی نگرہ میں تھے فرمایا گیا:-

لَقَدْ كَانَ فِي قَصصِهِمْ عِبْرَةٌ  
لِأُولِي الْأَلْبَابِ مَا كَانَ حَدِيثًا  
يُفْتَرَىٰ وَ لَكِن تَصْدِيقَ الَّذِي  
بَيْنَ يَدَيْهِ وَ تَفْصِيلَ كُلِّ شَيْءٍ  
وَهُدًى وَ رَحْمَةً لِّقَوْمٍ  
يُؤْمِنُونَ (يوسف: ۱۱۱)

ان کے قصہ میں اہل عقل کے لئے عبرت ہے یہ کوئی گڑھی ہوئی بات نہیں، بلکہ اپنے سے سابق قصہ کی تصدیق اور ہر چیز کی تفصیل اور قوم کے لئے ہدایت و رحمت ہے۔

اس قصہ کا اقتدار ایک بڑی معرکہ آرا تمہید کے ساتھ ہوا ہے، جس میں قریشی مخالفین کے دل دہلا دینے اور اس کمزور مومن جماعت کے مستقبل کے تصور سے مرعوب کر دینے کیلئے کافی سامان ہے، جسے قریشی مخالفین نہیں لاتے تھے اور اسے نکل جانے کی نگرہ میں تھے فرمایا گیا:-





وَاَوْحَيْنَا اِلَىٰ مُوسٰى وَاٰخِيهِ اَنْ يَّبْرُوْا  
لِقَوْمِكُمْ بِمِصْرَ بَنِيۤهٖمْ وَاَجْعَلُوْا  
بُيُوْتَكُمْ قِبْلَةً وَاَقِيْمُوا الصَّلٰةَ  
وَبَشِّرِ الْمُؤْمِنِيْنَ (یونس: ۸۷)

اور ہم نے حضرت موسیٰ اور ان کے بھائی کو  
دیکھی کہ تم دونوں اپنی قوم کو مصر میں بساؤ اور  
اپنے گھروں کو مسجدوں کی شکل دو اور نماز قائم  
کرو اور مومنوں کو بشارت دے دیجئے۔

يٰۤاَيُّهَا الَّذِيْنَ اٰمَنُوْا اِنْ تَنْصُرُوْا  
اللّٰهَ يَنْصُرْكُمْ وَيُخْرِجْكُمْ  
اَقْدَامَكُمْ (سورہ محمد: ۷)

اے وہ جو ایمان لائے جو اگر تم اللہ کی مدد  
کرو گے تو اللہ تمہاری مدد کرے گا۔ اور تمہارے  
قدم جمادے گا۔

فَلَا تَهِنُوْا وَاَتَدْعُوْا اِلَى السَّلٰمِ  
وَاَنْتُمْ اَنْتُمْ اَزْعٰوْنٌ وَاللّٰهُ مَعَكُمْ وَاَنْتُمْ  
يٰۤاَيُّهَا الَّذِيْنَ اٰمَنُوْا (سورہ محمد: ۳۵)

تو کمزور نہ بنو اور امن کی طرف بلاؤ تمہیں  
غالب رہو گے۔ اور اللہ تمہارے ساتھ ہے،  
اور تمہارے اعمال میں کٹوتی نہیں کرے گا۔

امت مسلمہ کا قبل انبیاء کی سیرت والہستہ

ان سچے حکیمانہ قیوں کا یہی پیغام  
اور سبق ہے جو ہمیں انبیاء کی زندگی اور ان  
کی پاکیزہ سیرت سے ملتا ہے، یہی وہ  
سیدھا اور صحیح راستہ ہے، جس پر  
بلا استثنا تمام انبیاء چلتے رہے، اور  
قرآن نے جس کے نقوش محفوظ رکھے ہیں، کمزور قوموں کو لے  
اگر کوئی امید کا راستہ ہو سکتا ہے تو یہی ہے، اور صاحب  
دعوت و عقیدہ قوموں کا مستقبل اسی طور طریق سے  
دہشت ہے، اور اللہ ہی حق کہتا اور وہی راستہ  
دکھاتا ہے۔

(بقیہ)

## ردِ قادیانیت

جسے انھوں نے بہتر طور پر انجام دیا ساتھ ہی  
درمیان درمیان قادیانیوں کی سرگرمیوں سے  
آگاہ کیا اور آخر میں دعوت و ارشاد کا  
تعارف کرایا۔

آخری روز کے جلسہ میں درج ذیل تجاویز  
پاس ہوئیں۔

۱۔ چونکہ ساری دنیا کے علماء اسلام اور رابطہ  
عالم اسلامی کہ مکرہ نے قادیانیت کو خارج  
از اسلام قرار دیا ہے۔ لہذا یہ جلسہ طے  
کرتا ہے کہ ائمہ مساجد سے تعلق پیدا کر کے  
ان کے ذریعے سے مناسب و ہندسہ الفاظ  
میں علماء کے اس فیصلہ کے اعلان کا اہتمام  
کرتے گا۔

۲۔ یہ جلسہ طے کرتا ہے کہ ہر پڑھے لکھے  
مسلمان تک جو زبان وہ جانتا ہے اس زبان  
میں اس کو ایک بمفصلت پہنچائے گا جس میں  
قادیانیت کی حقیقت کو واضح کیا گیا ہو،

۳۔ یہ جلسہ طے کرتا ہے کہ جس شخص  
کے بارے میں معلوم ہو کہ اسے قادیانی متاثر  
کر رہے ہیں اس سے رابطہ قائم کر کے  
ہمدردی اور دلی قلق کے ساتھ اس کو  
سمجھانے کی کوشش کی نہ کرے گا۔

۴۔ یہ جلسہ طے کرتا ہے کہ جو شخص قادیانیت  
اختیار کرے گا، اور پھر انہماق و نفہیم کے باوجود  
باز نہ آئے گا۔ تو مسلمانوں سے اپیل کی جائے  
گی کہ اس کا مکمل مقابلہ کریں۔

۵۔ یہ جلسہ طے کرتا ہے کہ ہم میں سے  
ہر شخص اپنے قرب و جوار کے غریب مسلمان  
بچوں کا جائزہ لے کر ان کی دینی تعلیم و  
تربیت کی منکر کرے گا، اور ایسے نادار  
بھائیوں پر مٹھی الامکان توجہ دے گا جن کی  
عزت کے سبب قادیانی ان کو اپنا شمار بنا رہے ہیں۔

تعلیم کے تیزاب میں ڈال اس کی خودی کو  
ہو جائے گا جب نوم جدھر چاہے ادھر موڑ  
(آکبر الہ آبادی)

## THE FRAGRANCE OF EAST

A QUARTERLY JOURNAL

حضرت مولانا سید ابوالحسن علی ندوی کی خواہش کی تکمیل میں مجلس صحافت و نشریات ندوۃ العلماء  
کاسہ ماہی انگریزی مجلہ مولانا سید محمد رفیع حسنی ندوی ناظم ندوۃ العلماء کی سرپرستی اور جناب  
شائق علوی کی ادارت میں پابندی سے شائع ہو رہا ہے  
اس مجلہ کو زیادہ سے زیادہ اہل علم حضرات تک پہنچانے میں تعاون و شرمائیں  
زر سالانہ مبلغ =/۱۰۰ روپے مندرجہ ذیل پتے پر بھیجیں۔

THE FRAGRANCE OF EAST c/o TAMEER-E-HAYAT  
NADWATULULAMA, TAGORE MARG, LUCKNOW. 226007

چیک یا بینک ڈرافٹ سکرٹری مجلس صحافت و نشریات ندوۃ العلماء کے نام سے جاری کئے  
جائیں اور پشت پر "برائے فریگریٹس" ضرور لکھیں مادہ تعمیر حیات کے پتہ پر ارسال کریں۔

## ڈائلاگ

## مسائل کے حل کا موثر ذریعہ

تحریر۔ مولانا سید رفیع رشید ندوی  
ترجمہ۔ محکمہ وثیقہ ندوی

باہمی مذاکرات اور پرامن بات چیت  
مسائل کے حل کرنے، جماعتوں، قوموں اور ملکوں  
کے اختلافات و نزاعات کا تصفیہ کرنے اور ملکوں  
کے درمیان سمجھوتہ کرانے کا بہترین وسیلہ  
ہیں اور یہ اسی وقت ممکن ہو سکتا ہے جبکہ  
گفتگو اور مذاکرات کا حقیقی مقصد سمجھوتہ، اتفاق  
رائے اور یکجہتی کی فضا پیدا کرنا ہو۔ ماضی اور  
حال میں مذاکرات اور گفت و شنید کے ذریعہ  
بہت سے ایسے مشکل اور پیچیدہ مسائل حل ہوئے  
ہیں جن کی وجہ سے بے گناہوں اور معصوموں  
کے خون کی ندیاں بہہ گئیں مذاکرات کے ہی  
ذریعہ سخت ترین دشمن کشت و خونریزی سے  
اور قتل و غارتگری کے بعد ایک دوسرے  
کے دوست اور معاون و مددگار بن گئے،  
اس کی ایک مثال امریکہ اور چین کی ہے اور  
مصر و اسرائیل کی ہے انتہائی خفیہ اور رازدارانہ  
طریقہ پر کمیونسٹ چین اور امریکہ کے  
درمیان جو عرصہ دراز سے محاذ آرائی اور  
مقابلہ آرائی کے دور سے گزر رہے تھے اس کے  
دونوں ملکوں کے درمیان تعاون اور اشتراک  
عمل کا سلسلہ شروع ہو گیا اور تعلقات  
استوار ہو گئے۔ اور مذاکرات اور بات  
چیت ہی کے ذریعہ ویتنام کا مسئلہ حل  
ہوا کیونکہ امریکہ نے مسئلہ کو پرامن طریقہ پر

حل کرنے اور جنگ ختم کرنے کا فیصلہ کیا تھا۔  
عصر حاضر میں بہت سی متحارب طاقتوں  
نے مذاکرات اور پرامن گفتگو کے ذریعہ مسلم  
و تشدد اور کشت و خونریزی کے راستے کو  
چھوڑ کر ایک دوسرے کی طرف دوستی اور تعاون کا  
ہاتھ بڑھایا، جب کوئی فریق کسی مسئلہ میں اپنے  
نظر یہ پر ڈٹا رہتا ہے، خود سری و انانیت  
اور نخوت و بیدار کا غلبہ ہو جاتا ہے تو پھر  
باہمی کشمکش اور شکوک و شبہات کا دور  
شروع ہو جاتا ہے، الزام تراشیاں اور  
ایک دوسرے کو ملزم گردانا شایہ بن جاتا ہے  
ایک دوسرے سے بچنے اور چونکا اور محتاط رہنے کی  
کوششوں میں تیزی آجاتی ہے اور دن بدن  
فریقین کے درمیان اختلافات کی خلیج بڑھتی  
جاتی ہے، شکوک و شبہات میں اضافہ ہونے لگتا،  
اور دشمنی و نفرت میں شدت اور حدت پیدا  
ہو جاتی ہے۔

اس وقت مذاکرات اور بات چیت کا  
طریقہ ملاقاتی یا بین الاقوامی مسائل حل کرنے اور  
اختلافات و نزاعات کا تصفیہ کرنے کا بہترین  
و نفع بخش طریقہ سمجھا جا رہا ہے چنانچہ مذاکرات  
و بات چیت کے لئے اور باہمی سمجھوتہ اور  
مشترکہ تعاون کی غرض سے بین الاقوامی اور  
عالمی پیمانے پر اور ملکی سطح پر کانفرنسیں

منعقد ہو رہی ہیں، ملاقاتوں اور تبادلہ خیال کا نظم  
کیا جا رہا ہے اور سیاسی قائدین ایک ملک سے  
دوسرے ملک کا دورہ کر رہے ہیں، ان ملاقاتوں  
اور دوروں اور نظریات و افکار کے تبادلہ کی  
وجہ سے مختلف ملکوں کے درمیان اختلافات  
اور کشمکش میں کمی آ رہی ہے دوریاں ختم ہو رہی  
ہیں اور تعاون کی فضا قائم ہو رہی ہے، حالانکہ  
ان کی پالیسیاں ایک دوسرے سے مختلف سیاسی  
اور اقتصادی حکمت عملیاں اور کتاب و سکر  
مختلف، طریقہ کار مختلف، سوچنے اور سمجھنے کے  
ڈھنگ الگ الگ، منکری نظریات مختلف  
اور قومی اور ملکی مصالح ایک دوسرے سے  
متعارض ہیں۔ لیکن ان سب کے باوجود مذاکرات  
اور لیڈروں اور قائدین کی ملاقاتوں اور دوروں  
کی وجہ سے زندگی کے مختلف میدانوں میں اشتراک  
عمل کی راہیں ہموار ہو رہی ہیں اور مشترکہ تعاون  
کے دروازے وا ہو رہے ہیں۔

اشتراک عمل اور باہمی تعاون و امداد  
موجودہ زندگی کا شعار بن گیا ہے، آج پوری دنیا  
زندگی کے متعدد شعبوں میں مشترکہ تعاون سیاسی  
و اقتصادی معاہدوں اور سمجھوتوں اور لیڈران  
و قائدین کے دوروں اور ملاقاتوں اور سفارتی  
تعلقات کی وجہ سے ایک بستی میں تبدیل ہو گئی ہے  
اور جو تجارتی و صنعتی پابندیاں و رکاوٹیں حائل  
تھیں دور ہو گئیں ہیں۔ ایکسپورٹ ایمپورٹ  
اور برآمدات و درآمدات کی پابندیاں ختم ہو رہی  
ہیں افکار و نظریات کا تبادلہ ہو رہا ہے  
گویا کہ پوری دنیا میں فروغی یا علاقائی اختلافات  
کے ساتھ ایک ہی نظام رائج ہے اور جزوی  
اختلافات کے ساتھ مشرق و مغرب میں ایک  
ہی تہذیب تمدن کا دور دورہ ہے، اگر کوئی  
شخص ایک ملک کے دوسرے ملک کا دورہ کرے تو اسے

ترقی پذیر معاشروں کی زندگی اور معیشت میں کوئی خاص فرق نظر نہیں آئے گا۔ اس تہذیب تمدن کے اثر سے وہ پسماندہ طبقات بھی محفوظ نہیں ہیں جن کے افراد وسائل کی کم مائیگی کے باوجود اس ترقی پذیر تہذیب تمدن کے لوازمات کا اہتمام کرتے ہیں، اب تہذیبوں اور ثقافتوں کے ٹکراؤ کا نظریہ جسے ایک مغربی مفکر نے پیش کیا تھا۔ اور جو موضوع بحث بنا رہا ہو وہ ہو گیا ہے۔ چنانچہ موجودہ زندگی کی جو صورت حال ہے اس میں اس ٹکراؤ کا وجود نہیں ہے، تجارتی اور صنعتی معاہدوں جن کی بنیاد پر ایک ملک کی مصنوعات پیداوار کو دوسرے ملک میں آسانی اور آزادی کے ساتھ منتقل کر سکتے ہیں اس ٹکراؤ کی مسافت کم ہو گئی ہے اور صارفین اپنے مخصوص ضروریات، تقاضوں اور پسند کے مطابق عمدہ سے عمدہ اور بہتر سے بہتر اشیاء آزادی کے ساتھ اختیار کر سکتے ہیں، ان پر کسی طرح کی پابندی عائد نہیں ہو سکتی، اسی طرح ایک عالمی نظام کے وجود کا مقصد تھا وہ حاصل ہو رہا ہے صرف دیوار برلن نہیں گری ہے بلکہ مختلف ملکوں اور تہذیبوں کے درمیان قائم دیواریں منہدم ہو رہی ہیں۔ سیاسیات، اقتصادیات اور تجارت و صنعت میں یہ تعاون اور آزادی اور بہتریتیں بھی باہمی مذاکرات بات چیت، نظریات و افکار کے تبادلہ اور موجودہ انسانی سوسائٹی کی متعدد یونٹوں میں سمجھوتے اور اتفاق رائے کا نتیجہ ہیں اس سمجھوتے کی بنیاد پر دوسرے میدانوں میں اختلافات کی خلیج کو پامال جاسکتا ہے جہاں آج کشمکش جاری ہے جو انسانیت کے انجام کار کے لئے خطرہ ہے۔

وہ میدان جہاں آج سمجھوتے و اتفاق رائے اور یکجہتی کی ضرورت ہے، جہاں آج بغض و کینہ

حد و نفرت اور دشمنی ختم کرنے کی ضرورت ہے اور جس میدان میں انسانی طاقتیں ٹوٹا ناپاکی ضائع ہو رہی ہیں، اور جس کی وجہ سے حکومتوں، ملکوں، قوموں، طبقوں اور جماعتوں کے مابین رساکشی اور کشمکش جاری ہے وہ مذہبی، دینی عقائد کا میدان ہے، ان عقائد کی طرف دعوت دینے کی آزادی کا مسئلہ ہے دینی و مذہبی تعلیمات پر عمل کرنے اپنانے اور برتنے کا مسئلہ ہے حالانکہ اقوام متحدہ کے چارٹر میں اس کی صراحت ہے، اور اس آزادی کی عالمی معاشرہ کو بھی ضرورت ہے جس میں مختلف مذاہب کے ماننے والے رہتے ہیں آج کی دنیا مذاکرات پر یقین رکھتی ہے، مسائل کو بات چیت کے ذریعہ حل کرنے پر بھروسہ کرتی ہے اور عصر حاضر میں بہت سے مشکل اور پیچیدہ مسائل حل کرنے گئے ہیں اور متعدد میدانوں میں ٹکراؤ اور کشمکش کے عناصر کا خاتمہ کر دیا گیا ہے، لیکن صلیبی یورپ نے اسلام کے خلاف جو جنگ شروع کی تھی وہ آج بھی اسی طرح جاری ہے، بلکہ اس میں اور زیادہ شدت اور تیزی آگئی ہے، صرف یہی نہیں کہ یورپ اسلام کے خلاف جنگ کر رہا ہے اور اپنے دائرہ اثر میں سمجھوتے اور دوریاں ختم کر کے نزدیکیاں پیدا کرنے والے طریقوں پر عمل نہیں کر رہا ہے بلکہ سیاسی اور اقتصادی مصالح کی خاطر جو ممالک اس کے زیر اثر ہیں ان سب کو اسلام کے خلاف آکسانا رہتا ہے جو یورپ کی نظر میں دہشت گردی کا مذہب ہے، جنگ کرنے کے لئے آکسانا رہتا ہے اور ان سب کو اس بات پر آمادہ کر رہا ہے کہ دہشت گردی کے اڈوں اور سرچشموں کے نام پر دینی مدارس اور اسلامی اقتصادی پروجیکٹوں اور منصوبوں کو تباہ و برباد کر دیا جائے جتنی کہ

زکوٰۃ جمع کرنے اور اس کو تقسیم کرنے کو دیکھا اور سبیت اور قدامت پسندی کا عمل سمجھا جا رہا ہے اور دہشت گردی کا ایک عنصر گردانا جا رہا ہے اور اسی طرح مسلمانوں کے جو آمدنی سے پرہیز اور منصوبے ہیں مثلاً یتیموں کی پرورش و نگہداشت، نفاذ اور محتاجوں کی مدد اور بچوں کو اسلام کی تعلیم دینے جیسے اسلامی پروگرام بھی یورپین ممالک کے سربراہوں اور لیڈروں کی نظر میں دہشت گردانہ عمل ہیں۔

اس جنگ کا دائرہ اثر اتنا وسیع ہو گیا ہے کہ مسلم اکثریت والے ہر اس ملک کا عصر حیات تنگ کیا جا رہا ہے جہاں اسلامی شریعت کے نفاذ و تطبیق کی کوششیں کی جاتی ہیں، اور اس کے زندگی کے خاص نظریہ کو اپنانے کی کوشش کی جاتی ہے، اور اسی کے ساتھ قرآن و حدیث اور علوم اسلامیہ کے خلاف عرصہ دراز سے علمی جنگ جاری ہے، ذرائع ابلاغ، نشریات و اطلاعات اور شاعری اداروں کے ذریعہ تحریف و تھلیل اور دجالیت کی کوششیں جاری ہیں اور ایسی کتابیں، خبریں اور رپورٹیں شائع ہو رہی ہیں جس سے مسلمانوں میں رد عمل پیدا ہو رہا ہے کیونکہ یہ کتابیں اور رپورٹیں اقدامی مواد پر مشتمل ہوتی ہیں۔ چنانچہ مسلمان اس وقت جنگ کی حالت میں زندگی بسر کر رہے ہیں جو کہ کئی صدیوں سے

بلاشبہ اس موقف میں جس پر صدیوں گزر گئیں، اور جس سے یورپ کو کچھ فائدہ نہیں ہوا۔ اور نہ مسلمانوں کی ایمانی حرارت کم کر سکا بلکہ اس سے نوجوانوں میں یورپ مخالف جوش و جذبہ پیدا ہو گیا ہے اس سے اسلام کی طرف ایک مظلوم مذہب کی حیثیت سے لوگوں کے رجحان و میلان میں اضافہ ہوا۔ اور اس کی

مقبولیت بڑھ گئی ہے اس موقف میں نظر ثانی کی ضرورت ہے، اور دوسرے میدانوں کی طرح اس میدان میں مذاکرات اور باہمی گفتگو اور بات چیت کے طریقہ کو اپنانے کی ضرورت ہے لیکن اس کے لئے شرط اولین یہ ہے کہ یورپ ظلم و تشدد اور جنگ سے باز آئے اور مذاکرات مساوی فریقین کی طرح ہوں۔ آج کل یورپ کے بعض قائدین مسلمانوں کے ساتھ بات چیت اور مذاکرات کی دعوت دے رہے ہیں۔ اور اس سلسلہ میں کئی ملکوں میں مذاکرات اور گفت و شنید کے کئی دور بھی ہو چکے ہیں جن میں مسلم دانشوروں اور یورپ کے نمائندوں نے شرکت کی ہے لیکن یہ مذاکرات پہلے سے قائم وجود و تامل اور سردہری پر کوئی اثر نہیں ڈال سکے۔ بلکہ اسلام اور مسلمانوں کے معاہدین جن کا اسلامی دہشت گردی کا سایہ پھینکا کر رہا ہے۔ وہ مسلمانوں کے ہر عمل کو دہشت گردی قرار دے رہا ہے اور دنیا کو اس کے خطرے سے ڈرا رہا ہے، اس معاہدانہ رویہ کی وجہ سے عالمی سیاست بن گیا ہے۔ مسلمان دنیا کے ہر گوشے میں نسل کشی، قتل و غارتگری اور ہلاکت و بربادی کا نشانہ بنے ہوئے ہیں

مذاکرات کی دعوت ۱۹۷۹ء میں ایک فرانسیسی مولف روجبہ جارودی نے اپنے اسلام لانے سے پہلے دی تھی لیکن مذاکرات اور بات چیت کی دعوت اگرچہ اس زمانہ کے مزاج اور تقاضے کے مطابق تھی جس میں مسائل حل کرنے کی دعوت دی گئی تھی مقبول نہ ہو سکی اس لئے کہ یورپ مسلمانوں کے ساتھ مذاکرات کرنے کے لئے تیار نہ تھا کیونکہ اسلام دشمنی اور حصار کینہ یورپ کو وراثت میں ملا ہے، اور

یورپ اس ورثہ سے دستبردار ہونا بھی نہیں چاہتا اور اس لئے بھی کہ یورپین لائبریریاں اسلام دشمن مورخین اور مؤلفین کی کتابوں سے بھر چکی ہیں اس نظریہ اور طرز فکر میں تبدیلی اس وقت ممکن ہو سکتی ہے جبکہ ان لوگوں کی صفائی کر دی جائے، مذاکرات کی دعوت کے برعکس عمومی ہتھیاروں کی تقاضوں کے ٹکراؤ کی دعوت کی خوب پذیرائی ہوئی، چنانچہ یورپین اہل قلم نے اس پر خوب بحث کی کیونکہ یہ دعوت یورپ کے مزاج و فکریات سے ہم آہنگ تھی۔ اور اسلامی تہذیب و تمدن کے بارے میں یورپ کی جو موقف ہے اس کے موافق تھی، یہ حقیقت ہے کہ یورپ تک اس صلیبی ذہنیت اور فکریات سے آزاد نہیں ہو سکا ہے جو یورپ اور پادریوں نے گیارہویں صدی میں اس پر فرض کر دی تھی، حالانکہ بعض پادریوں کو اس ذہنیت کی کمزوری کا احساس ہو چلا ہے جس کی دلیل یہ ہے کہ پادریوں کی ایک جماعت نے اسلامی ملکوں کا دورہ کر کے صلیبی جنگوں سے معذرت کی ہے۔ اور مسلمانوں کے ساتھ سمجھوتہ کی دعوت دی ہے، لیکن یہ جماعت ایک چھوٹی سی اقلیت کی نمائندہ ہے، یورپ کی رائے عامہ کی نمائندگی نہیں کر رہی ہے۔

مذاکرات اور سمجھوتے کی جو آوازیں اٹھ رہی ہیں ان میں برطانیہ کے ولی عہد کی بھی آواز ہے جس نے اس ضروری سمجھوتے کی شکل کا اور اک کر لیا ہے، چنانچہ ولی عہد نے اسلام کے نظام عدل و انصاف اور مساوات کا اعتراف کرتے ہوئے کہا! اس کو سمجھنے کے لئے بڑی جدوجہد کی ضرورت ہے کیونکہ یورپ میں اسلام اور مسلمانوں کے خلاف بہت زیادہ لکھا جا چکا ہے، ابھی حال ہی میں جرمنی کے لیڈروں نے اور یورپ نے بھی مذاکرات اور گفت و شنید

کے ذریعہ ایسے سمجھوتوں کی ضرورت پر زور دیا ہے اور دوسرے حلقوں سے بھی مذاکرات سمجھوتوں اور اتفاق رائے کی آوازیں اٹھ رہی ہیں۔ اگرچہ ابھی ان آوازوں میں وسعت نہیں آئی ہے پھر بھی اسلام مخالف تحریکات و رجحانات کا مقابلہ کرنے کے راستے میں ایک ابتدا، اور پہل ہے۔

اس رجحان میں قوت اور وسعت اس وقت ممکن ہو سکتی ہے جبکہ یورپ میں ایسے مراکز اور سینٹر قائم کئے جائیں جہاں صلیبی آلودگیوں سے عقل و ذہن کو پاک و صاف کر کے اور موروثی حصار کینہ سے ہٹ کر اسلام کا حقیقی مطالعہ کیا جائے۔ جو لوگ اس کھلے اور صاف ذہن سے اسلام کا مطالعہ کرتے ہیں اسلام ان کو اپنی طرف مائل کر لیتا ہے، نتیجتاً ان کو اس حقیقت کا بخوبی ادراک ہو جاتا ہے کہ اسلام عدل و انصاف اور رحمت کا دین ہے اور اس مادی دور میں زندگی کی حقیقی خوشحالی اور سعادت مندی اور اطمینان و چین و سکون کی نعمت صرف اسلامی تعلیمات ہی پر عمل کر کے حاصل ہو سکتی ہے،

(دقیقہ)

**مغرب میں مسلمانوں کی ذمہ داریاں**

علامہ ندوی اکیڈمی کے جنرل سیکریٹری جناب سرور احمد صاحب نے پرو فیسر سلمان ندوی کی اس پرغز تقریر پر برائے کاشکر یہ ادا کیا۔ اور مسلمان کب کہ اکیڈمی کے جانب سے اس طرح کے لکچر کا اہتمام جاری رہے گا۔ اور انھوں نے اکیڈمی نے مختلف منصوبوں کے اعلان کا بھی اعادہ کیا۔

علامہ ندوی اکیڈمی کے چیئرمین مولانا محمد علی منصور صاحب کی دعا پر اس سرور گرام کا اختتام ہوا۔

# مغرب میں مسلمانوں کی نذر داریاں

علامہ ندوی اکیڈمی لندن کی جانب سے مولانا سید ابوالحسن علی ندوی میموریل لکچرز

میں  
پروفیسر سلمان ندوی ڈربن یونیورسٹی کا خطاب

● محمد اکرم ندوی

حضرت مولانا کی خدمات کی تعریف کے انہوں نے بتایا کہ آج سے بیس سال پہلے جب ہم سعودی عرب کے سکندری اسکول میں زیر تعلیم تھے اس وقت سعودی اخبارات میں ادب اسلامی کے عنوان سے ایک بحث چھڑی ہوئی تھی، یہ موضوع بالکل نیا تھا۔ اس تحریک کا آغاز ”ادب برائے ادب“ کے رجحان کی مخالفت میں ہوا تھا۔ اس نئی تحریک کا مقصد یہ تھا کہ ایک مسلمان ادیب و مصنف کو اسلامی تعلیمات و اخلاقیات کا پابند ہونا چاہیے۔ ہم جانتے تھے کہ جس شخص نے سب سے پہلے اس کی دعوت دی وہ ہندوستان کے حضرت مولانا سید ابوالحسن علی ندوی رحمۃ اللہ علیہ تھے، اس کے بعد سے مولانا کی شخصیت ہمارے لئے مانوس ہو گئی، ہم ان کی تصنیفات سے مستفید ہوتے اور سعودی عرب میں ان کی آمد پر ان کے خطاب میں شرکت کرتے۔

اس کے بعد پروفیسر سلمان ندوی نے اپنے لکچر کا آغاز کیا۔ جلسہ گاہ حاضرین سے بھرا ہوا تھا جو برطانیہ کے مختلف شہروں

مقرر اسلام حضرت مولانا سید ابوالحسن علی ندوی رحمۃ اللہ علیہ کی یاد میں قائم کی گئی۔ علامہ ندوی اکیڈمی (لندن) کی جانب سے ۲۰۰۱ء کی شام کو ساڑھے پانچ بجے اسلامک کلچرل سینٹر لندن میں ”مولانا سید ابوالحسن علی ندوی میموریل لکچرز کے سلسلہ کا آغاز“ اسلام اور مغرب کے موضوع پر پروفیسر سلمان ندوی کے لکچر سے ہوا۔ اس پروگرام کی صدارت اسلامک کلچرل سینٹر کے ڈائریکٹر جنرل ڈاکٹر احمد بن محمد الدبیان نے کی۔ اسلامک کلچرل سینٹر کے مصری امام شیخ اویس کی تلاوت سے نشست کا آغاز ہوا۔ لندن کے مشہور دانشور ڈاکٹر لطیف صاحب نے پروگرام کے شروع میں بڑی محبت و عقیدت سے حضرت مولانا علی میاں رحمۃ اللہ علیہ کی زندگی پر خراج عقیدت پیش کیا۔ ذات نبوت سے حضرت مولانا کے تعلق و محبت کو سراہا۔ اور ان کی تصنیف ”نبی رحمت“ کی اہمیت کی طرف متوجہ کیا۔

اسلامک کلچرل سینٹر کے ڈائریکٹر شیخ احمد الدبیان نے عالم عرب و عالم اسلام میں

بڑے شوق سے حاضر ہوئے تھے، شرکاء کی زیادہ تعداد علماء اور دانشوروں پر مشتمل تھی، پروفیسر ندوی کا لکچر بہت ہی علمی اور لکچرنگیز تھا۔ پروفیسر ندوی نے حضرت مولانا سید ابوالحسن علی ندوی رحمۃ اللہ علیہ کی خدمت میں خراج عقیدت پیش کرتے ہوئے فرمایا کہ اگرچہ ندوہ کا قیام خود ہندوستان کے تاریخ کا ایک اہم واقعہ تھا۔ اور شروع ہی سے عالم عرب میں ندوہ کا تعارف ہو گیا تھا۔ لیکن مولانا علی میاں ندوی نے عالم عرب پر جو اثرات ڈالے ہیں اس کی نظیر نہیں۔ وہ صحیح معنی میں شیخ العرب العجم تھے پروفیسر ندوی نے فرمایا کہ آج کا موضوع مولانا مرحوم کی فکر و پیغام سے کس قدر ہم آہنگ ہے مولانا نے یورپ اور امریکہ کے مسلمانوں کو بار بار مخاطب بنایا ہے۔ مولانا کی کتاب ”اسلامیت و مغربیت کی کشمکش“ مولانا کی فکر و پیغام کی آئینہ دار ہے۔

پروفیسر ندوی نے بتایا کہ مغرب میں حضرت مولانا مرحوم کے پیغام کا خلاصہ ان تین نقاط میں ہے۔ (۱) مادی ترقیات جو بذات خود خوشی و فخر کی چیز نہیں ہیں، یہاں کے مسلمانوں کو چاہیے کہ اس معاشرہ سے خود کو الگ رکھیں بلکہ یہاں کی فکر و تہذیب و تاریخ کا مطالعہ کر کے اس کی صحیح تعمیر میں موثر کردار ادا کریں۔ (۲) مسلمان یہاں خود نہیں آئے ہیں بلکہ ان کو بھیجا گیا ہے۔

پروفیسر ندوی نے یورپ سے اسلام کے تعلق کی تاریخ کا علمی و فکری انداز سے جائزہ لیا اور بتایا کہ یورپ کا اسلام سے سامنا محاذ جنگ میں ہوا، جبکہ اسلام کی بڑھتی ہوئی طاقت شام و مصر کے ممالک کو فتح کرتے ہوئے

شمالی افریقہ اور اسپین کو زیریں کر کے فرانس میں داخل ہوئی صلیبی جنگوں نے اس محاذ آرائی کو مزید مستحکم کیا بسقوط قسطنطنیہ نے رومی تہذیب کی آخری علامت ختم کر دی۔

پروفیسر ندوی نے مزید بتایا کہ جنگی فتوحات اور دور دراز کے ممالکوں کا نظم و نسق سنبھالنے کے ساتھ مسلمانوں نے علوم و فنون کے میدان میں زبردست ترقی کی۔ یورپ نے فلسفہ و منطق اور دیگر علوم عقلیہ یونان سے نہیں بلکہ عربوں سے لئے۔

پروفیسر ندوی نے تجزیہ کرتے ہوئے بتایا کہ صلیبی جنگیں اور بعد میں مغربی استعمار کی کارروائیاں جذبہ انتقام کا نتیجہ تھیں۔ اسی عہد میں استشراق کی ابتدا ہوئی جس کا مقصد قرآن کریم اور پیغمبر اسلام کے متعلق شکوک و شبہات پیدا کرنا تھا۔ مستشرقین کی ایک دوسری جماعت عیسائی مبلغین کی تھی جو اسلام کو سخ کر کے پیش کرنا چاہتے تھے۔ ایک تیسری جماعت صرف معاشی ضرورت کے لئے اسلامیات سے وابستہ تھی، مغرب کا تعلیمی نظام اسلامی ملکوں میں غالب ہو رہا تھا۔ اور آہستہ آہستہ پرانے تعلیمی نظام کی جگہ لے رہا تھا۔ قوموں کو تبدیل کرنے کے لئے نظام تعلیم کی تبدیلی سے زیادہ موثر کوئی حربہ نہیں۔ اس نئی صورت حال کے نتیجے میں عالم اسلام میں دو طرح کے رد عمل ظاہر ہوئے۔ برصغیر میں ایک طرف دیوبند کے تحریک تھی اور دوسری طرف علی گڑھ کی تحریک ان دونوں کے درمیان ندوۃ العلماء کی شکل میں ایک مستقل تحریک میدان عمل میں آئی۔

پروفیسر ندوی اس موقع پر مستشرقین کی بعض مفید خدمات کو سراہا اور علامہ سلیمان ندوی کے

رحمۃ اللہ علیہ کے اس قول کا حوالہ دیا کہ ”مغرب سے آنے والی ہر چیز ضروری نہیں کہ بری ہو اور مشرق سے رونما ہونے والی ہر چیز ضروری نہیں کہ اچھی ہو“ اس مستقل تحریک کی بنیاد تھی حُكْمًا مَصْفُوحًا وَفَعًا مَا كَسَدْنَا بِمَرْفُوعِ نَدْوِي نے منکرین اسلام کی ایک نہایت پیش کر کے بتایا کہ ان لوگوں نے کس طرح مسلم معاشرہ کے تحفظ و اصلاح کی جنگ لڑی۔ وہ محاذ آج اسی طرح قائم ہے۔ میرے والد علامہ سید سلیمان ندوی رحمۃ اللہ علیہ میں خلافت کے دغدغہ میں انگلیں ڈالے تھے اس وقت کے ان کے خطوط سے اندازہ ہوتا ہے کہ صورت حال اسی طرح برقرار رہے۔

مغرب کے مسلمان باشندوں کو لائحہ عمل پیش کرتے ہوئے پروفیسر ندوی نے زور دیا کہ علماء اور ائمہ مساجد انگریزوں کے

زبان پر قدرت پیدا کریں کیونکہ نئی نسل ان کی زبان نہیں سمجھتی، اگر ہم نے یہ موقع کھو دیا تو نتائج بہت سنگین ہوں گے۔ اس میں شک نہیں کہ یہاں مسلمانوں کی آبادی میں اضافہ ہوا ہے اور برابر اضافہ جا رہا ہے۔ لیکن ہم نے اور مدنیوں کی تعداد بڑھی ہے۔ لیکن ہم نے بہت کچھ کھو یا ابھی ہے اس معاشرہ میں ہمیں اپنے تشخص کے بقا کے لئے پوری جدوجہد کرنی ہے۔ ہمارے مذہبی تشخص کے بغیر ہمارا کوئی وجود نہیں۔

فنیج و بلنچ انگلش میں اس عالمانہ و مفکرانہ خطاب نے سامعین کو بے حد متاثر کیا۔ ہر طرف سے مطالبہ تھا کہ پروفیسر ندوی مزید وقت نکالیں اور مختلف جگہوں پر لکچرز دیں، چنانچہ پروفیسر ندوی نے بعض دعوتیں قبول بھی کیں۔ (باقی صفحہ پر)

## اعلان

مولانا محمد رضوان صاحب ندوی کی حیات و خدمات پر اردو روزنامہ راشدریہ سہارا لکھنؤ اپنا ایک خصوصی شمارہ شائع کرنے جا رہا ہے۔ اس لئے مولانا مرحوم کے جملہ متعلقین سے استدعا ہے کہ وہ اس خصوصی شمارہ کے لئے اپنے تازاتی مضامین، احساسات درج ذیل پتہ پر جلد از جلد ارسال کریں۔

دفتر تعمیر حیات  
پوسٹ بکس 93 ندوۃ العلماء  
لکھنؤ 226007

Fax No. 0522- 787310 + Ph.787250 (Ext) 18

## علمائے سلف کی جرأت حق گوئی و بے باکی

ڈاکٹر محمد نعیم صدیقی ندوی

(۳)

کی تاکہ آئندہ وہ اس کی جرأت نہ کر سکے۔ (ابن خلدان ۱۱۴/۳)

مسلمانوں کے مال میں اسراف بے جا دیکھنا نہ جاسکا

اندلس کے مشہور اموی حکمران عبدالرحمن الناصر نے جب اپنے یادگار زمانہ شہر مدینہ الزہراء کی تعمیر میں بے حساب دولت صرف کر ڈالی اور محل شاہی میں سونے کی اینٹیں لگانی چاہیں تو قاضی قرطبہ منذر بن سعید سے عام مسلمانوں کے مال میں خلیفہ کا یہ اسراف بے جا دیکھنا نہ جاسکا اور ایک دن انھوں نے جمعہ کے خطبہ میں اس پر سخت تنقید کی اور خلیفہ کو مخاطب کرتے ہوئے فرمایا:

”مجھے یہ گمان نہ تھا کہ شیطان اس حد تک آپ پر مسلط ہو سکتا ہے کہ وہ آپ کو کفار اور خدا کے باغیوں تک پہنچا دے۔“

یہ سن کر انصاف کے رونگٹے کھڑے ہو گئے اور اس نے قاضی موصوف کو درمیان میں لو کتے ہوئے کہا: ”غور تو کیجئے آپ کیا کر رہے ہیں، آپ نے مجھے کفار کے مقام تک پہنچا دیا۔“ قاضی موصوف نے اسی طرح بے زور لب لہجہ میں جواب دیا: ”ہاں میں بالکل درست کہہ رہا ہوں۔ اللہ جل شانہ کا ارشاد ہے:

ترجمہ: اگر ایسا نہ ہوتا کہ لوگ ایک امت بن جائیں تو ہم اللہ سے بناوٹ اور کفر کرنے والوں کے مکانات کی چیتیں اور سیڑھیاں

انھیں کبھی رعب شاہی مرعوب نہ کر سکا

حافظ ابو نعیم مصمودی امام مالک کے عزیز ترین شاگرد اور موطا کے مستند ترین راوی شمار ہوتے ہیں، وہ مسائل شریعت میں اپنی رائے کا بڑا اظہار کرتے تھے، انھیں کبھی رعب شاہی مرعوب نہیں کر سکا۔ ایک بار اندلس کے اموی حکمران عبدالرحمن بن حکم ماہ رمضان المبارک میں کفارہ صوم کا مرتکب ہو گیا، کفارہ مانگی گئی اس نے شہر کے تمام فقہاء کو بلا کر پوچھا کہ اس غلطی کا کفارہ کیا ہے؟ کبھی مصمودی نے فرمایا کہ

”امیر کو پے در پے دو چینی کے روزے رکھنے چاہئیں“ دربار خلافت سے واپس آنے کے بعد لوگوں نے عرض کیا کہ امام مالک تو اس مسئلہ میں خیار کے قابل ہیں یعنی ان کے نزدیک کفارہ صوم میں سے روزہ دار کو اختیار ہے، چاہے غلام آزاد کرے، یا ساتھی مسکینوں کو کھانا کھلائے یا دو ماہ کے مسلسل روزے رکھے۔ پھر آخر اپنے دو ماہ کے روزے ہی پر کیوں اصرار کیا۔ یہ سن کر شیخ بخاری نے اس کا یہ حکیمانہ جواب دیا کہ:

”اگر ہم نے حکم کیسے یہ دروازہ کھول دیا تو اس کے لئے بہت آسان ہو گا۔ روزانہ روزہ شکنی کرے اور کفارہ میں غلام آزاد کرے، لیکن میں نے اس کے لئے یہ مشکل صورت اختیار

چاندی کی بنا دیتے۔ جس پر وہ چڑھتے اور انکے گروں کیسے دروازے اور سہریاں بنا دیتے جن پر وہ آرام کرتے“ (سورہ زخرف - ۳)

اس وقت خلیفہ الناصر پر ایسی رفت طاری ہوئی کہ اس کی ڈاڑھی آنسوؤں سے تر ہو گئی۔ خشیت الہی سے اس کا سر جھک گیا اور اس نے فوراً اشارہ کر کے چاندی کی اینٹوں کی جگہ مٹی سے اس کو دوبارہ بنانے کا حکم دیا (تاریخ اندلس ۲۸۶/۲)

حق گوئی و بیباکی کا حیرت انگیز واقعہ

شیخ غزالی بن عبدالسلام کا شمار ساتویں صدی ہجری کی بہت باکمال اور با عظمت شخصیتوں میں ہوتا ہے وہ اپنے علم و تقویٰ اور دعوت و اصلاح کے ساتھ حق گوئی و بیباکی میں نادرہ روزگار تھے۔ ان کی جرأت کا ایک حیرت انگیز واقعہ علامہ سبکی نے نقل کیا ہے کہ عید کے دن قلعہ میں دربار شاہی منعقد تھا۔ بادشاہ پورے تزک احتشام کے ساتھ سر پر آ رہا تھا دور ویر افواج شاہی دست بستہ کھڑی تھیں امراء حاضر ہو ہو کر آداب و تسلیم بجالاتے اور زمین بوس ہوتے تھے۔

اس بھرے دربار میں دفعۃً شیخ غزالی بن عبدالسلام نے بادشاہ کو نام لے کر خطاب کیا: ”ایوب! تم خدا کو کیا جواب دے گے جب پوچھا جائے گا کہ ہم نے تم کو نصر کی سلطنت اس لئے دی تھی کہ شراب آزادی سے پی جائے؟“

بادشاہ نے کہا ”کیا یہ واقعہ ہے؟“ شیخ نے بلند آواز سے فرمایا: ”ہاں فلاں بیٹا! میں شراب آزادی سے بک رہی ہے اور دوسرے ناگفتہ بہ کام بھی ہو رہے ہیں، اور تم یہاں بیٹھے وادعیش دے رہے ہو۔“ (باتی ۲۵۰/۳)

## شب گریز ان کی آخر جاؤں اور شہید

ندوی الحفیظ ندوی

(۴)

آپ کیوں اسلام قبول کرنا چاہتے ہیں۔ آپ کس ملک سے تعلق رکھتے ہیں۔ آپ کا دین و مذہب کیا ہے؟ میرا نام مالک ہے۔ فلپائن میں وطن ہے۔ عیسائیت میرا دین ہے۔ میرا نام رام چندر ہے۔ میں ہندو ہوں، جنوبی ہند سے تعلق رکھتا ہوں۔ میری تعلیم ایم۔ اے تک ہے۔ سال بھر سے آپ کے ملک میں رہتا ہوں مجھ کو آپ کی نماز بہت بھلی لگتی ہے، رمضان کے زمانہ میں سب لوگ ایک ساتھ بیٹھ کر کھاتے ہیں۔ حالانکہ دس بارہ ملکوں کے مسلمان آپ کے فرام میں کام کرتے ہیں۔ آپ کے یہاں جتنے مسلمان کام کرتے ہیں اگرچہ ان کی زبان الگ الگ ہے لیکن وہ سب ایک دوسرے کے حقیقی بھائی لگتے ہیں۔ مگر چارے ہم مذہب آپس میں مل جل کر نہیں بیٹھتے ان کے درمیان مسادات ہیں۔ ایسے سوالات و جوابات ہر ہفتے جتدہ، کویت، دبی اور ریاض کے اسلامی مراکز پر اسلام قبول کرنے والوں کے درمیان ہوا کرتے ہیں۔ اگر آپ فجر بعد جتدہ ریڈیو کا عربی پروگرام نہیں تو ہر ہفتے آٹھ دس اسلام قبول کرنے والوں کے انٹرویو آپ سن سکتے ہیں جو لوگ اسلام قبول کرنے کی خواہش ظاہر کرتے ہیں پہلے انہیں اسلام سے متعلق مکمل معلومات فراہم کی جاتی ہیں۔ قبول اسلام کے بعد بنیادی فرائض سے

ان کو واقف کرایا جاتا ہے۔ اور موقع آنا انہوں سے بھی ان کو متنبہ کر دیا جاتا ہے۔ جب وہ اسلام کے متعلق ہر طرح اطمینان کر لیتے ہیں تب انہیں کلمہ کی تلقین کی جاتی ہے اور ان سے دستاویز برسرخط لے جاتے ہیں کہ وہ اپنی مرضی سے اسلام میں داخل ہو رہے ہیں اس طرح کے قصے بکثرت سعودی عرب، کویت، عرب امارات اور قطر کے علاوہ ملیشیا، انڈونیشیا، اور تھائی لینڈ میں پیش آ رہے ہیں، ملیشیا میں مقیم چینیوں اور ہندوؤں کے درمیان اسلام قبول کرنے والوں کا تناسب تمام ملکوں سے بڑھا ہوا ہے۔ یورپ و امریکہ کے معاشرہ میں اسلام کس طرح اپنی جگہ

بن رہا ہے اور کمن دروازوں سے دوداغل ہو رہا ہے اس کا تذکرہ کرتے ہوئے امریکی روزنامہ لاس انجلس ٹائمز اپنی ایک سروے رپورٹ میں لکھتا ہے کہ شمالی امریکہ میں دین اسلام دوسرے مذاہب کے مقابلہ میں زیادہ تیزی سے پھیل رہا ہے۔ اخبار کے مطابق امریکہ میں مسلمانوں کی تعداد اسی لاکھ تک بتائی جاتی ہے۔ لیکن اخبار کے مطابق یہ اندازہ سائنٹفک سروے پر مبنی نہیں ہے۔ اخبار کے سروے میں اگرچہ مسلمانوں کی تعداد پانچ لاکھ بیان کی گئی ہے لیکن ساتھ ہی یہ بھی صراحت کی گئی ہے کہ یہ تعداد صرف ان مسلمانوں کی ہے جو امریکی مسجدوں

میں پابندی سے نماز باجماعت ادا کرتے ہیں صرف کرنے والوں نے امریکہ کی ایک ہزار چھیالیس مسجدوں کے منتظمین سے معلوم کیا کہ ان کی مسجد میں پابندی کے ساتھ جماعت میں شامل ہونے والوں کی تعداد کیا ہے۔ تو یہ بات ظاہر ہوئی کہ ایسے مسلمانوں کی تعداد فی مسجد ۳۷۵ ہے جبکہ سروے ہی میں یہ بات کہی گئی ہے کہ مسلمانوں کی مجموعی تعداد کا دس فیصدی حصہ پابندی سے مسجد میں نماز باجماعت ادا کرتا ہے۔ لہذا مسلمانوں کی کل تعداد پچاس لاکھ سے کم نہیں، لیکن اس سے یہ نتیجہ نکالنا درست نہیں کہ جو نوے فیصدی مسلمان مسجدوں میں پابندی سے نماز کیلئے نہیں جاتے وہ نماز سے بالکل محروم ہیں۔ چنانچہ بہت سے مسلمان یا تو گھروں میں نماز پڑھ لیتے ہیں یا محلہ کی مختلف نماز گاہوں میں نماز باجماعت ادا کرتے ہیں۔ اخبار کا کہنا ہے کہ امریکہ میں ہر سال کم از کم سو لاکھ مسلمانوں کا اضافہ ہوا ہے جن میں نو مسلموں کی تعداد بھی کم نہیں۔

(دقیقہ)

### علمائے سلف کی جرأت

بادشاہ نے کہا: ”جناب والا! اس میں میرا کوئی دخل نہیں ہے۔ یہ میرے والد کے زمانے سے ہو رہا ہے۔“ شیخ نے فرمایا: ”پھر تم بھی ان ہی لوگوں میں سے ہو جن کا جواب یہ ہوتا ہے: ”إِنَّا وَجَدْنَا آبَاءَنَا عَلَىٰ آثَاتِهِ“ (یعنی ہمارے باپ دادا کے زمانے سے چلا آیا ہے)۔ یہ سن کر سلطان نے فوراً اس بیخانی بندش کا حکم جاری کیا (طبقات الشافعیہ ۵/۲۵۰)۔

# شعبہ دعوت و ارشاد ندوۃ العلماء ایک تربیتی کمیٹی کے رد قادیانیت کا انعقاد

(اداسہ)

موجودہ حالات کے پیش نظر ندوۃ العلماء کے شعبہ دعوت و ارشاد کے اتوار سے منعقد ہونے والے ایک تربیتی کمیٹی کے رد قادیانیت کا نظم کیا جس میں مختلف فرقوں کے قریبی اضلاع کے مدارس ملحقہ میں ایک ایک مدرسہ کو دعوت دی گئی تھی چنانچہ سینٹ پورے بارہ بسکی بیض آباد، رائے بریلی، کانپور، اور کھنڈو کے متعدد مدارس کے تقریباً تیس نامزدوں نے اس کمیٹی میں حصہ لیا اور المعجد العالی ملحدوۃ والفقہ الاسلامی کے طلباء بھی شریک کمیٹی ہوئے۔

اس کمیٹی کا انعقاد ناظم عام ندوۃ العلماء مولانا محمد حمزہ حسنی کی توجہ اور حضرت مولانا سید محمد الیاس حسنی ندوی ناظم ندوۃ العلماء کے حکم پر ہوا، تربیتی یوں رکھی گئی تھی کہ تینوں دن تمام مندوبین پورے وقت مشغول رہیں۔ یومیہ پروگرام اس طرح تھے: پہلے سے ۱۱ بجے تک تقریریں ۱۱ بجے سے ایک بجے تک مطالعہ ۲۰ بجے سے ۵ بجے تک مناقشہ و مناظرہ، مغرب، مشاہدہ، تقریریں اور مجاہدہ کے بعد خصوصی مذاکرہ، کمیٹی کے سارے پروگرام دارالعلوم ندوۃ العلماء میں معبد القرآن کے درمیانی ہال میں ہوئے، جبکہ مطالعہ کا نظم کتب خانہ شبلی نعمانی میں کیا گیا تھا۔

ملاقاتی تقریر حضرت ناظم صاحب کو سے ہوئی، آپ نے فرمایا کہ رد قادیانیت کا کام ہمارا نیا نہیں ہے، ندوۃ العلماء کے پہلے ناظم حضرت مولانا سید محمد علی مونگیری رحمۃ اللہ علیہ نے اس کام میں اپنی زندگی کھپا دی تھی وہ اس فرقہ کو

کے معنی میں کثرت بیان کرتے ہیں۔ انھوں نے ثابت کیا کہ صحیح احادیث میں بیان شدہ حضرت مسیح کی علامات میں سے کوئی بھی تو مرزا پر صادق نہیں آتی، یہ اپنے کو مہدی بھی بتاتا ہے جبکہ حضرت مہدی کا نام احمد ہوگا، اور یہ غلام احمد ہے ان کے باپ کا نام عبداللہ ہوگا، اس کے باپ کا نام غلام مرتضیٰ ہے، ان کی ماں کا نام آمنہ ہوگا۔ اس کے ماں کا نام چراغ بی بی عرف گھنٹی ہے وہ عرب میں ہوں گے، یہ قادیان میں پیدا ہوا وغیرہ۔

حضرت مولانا محبوب الرحمن صاحب ازہری نے اس کے ایسے ایسے بول کھولے کہ لوگ حیران رہ گئے۔ آخری تقریر میں جناب مولانا سعید الرحمن صاحب اعظمی ندوی ہتہم دارالعلوم ندوۃ العلماء نے بھی اس طرف توجہ دلائی کہ یہ کام ہمارا نیا نہیں ہے بلکہ اس کام میں ہم اپنے ناظم وبانی ندوۃ العلماء مولانا سید محمد علی مونگیری کی طریقہ پر ہیں، پھر آپ نے مختلف فرقوں کا ذکر کرتے ہوئے سب کے مقابلہ کی تیاری پر زور دیا اور فرمایا کہ آپ نام و نمود کی پروا کئے بغیر خاموشی سے کام میں لگے رہیے انشاء اللہ کامیابی ہوگی۔

دوسرے روز دن میں مولانا سید سلمان حسینی نے اپنے خطاب میں کہا کہ قادیانیت کا اسلام سے کوئی تعلق نہیں، قادیانی دوسرے غیر مسلموں کی طرح غیر مسلم ہیں لیکن اس کے پیچھے یہودیت ہے، عالم اسلام جب تک یہودیت پر ضرب کاری نہ لگائے گا یہودیت اسی طرح کے فرقوں کو جنم دیتی رہے گی۔ تمام جلسوں میں مہذب القرآن کا درمیانی ہال طلبہ واساتذہ سے بائیکل بھر جاتا تھا۔ اور کافی لوگ باہر کھڑے ہوتے تھے۔ تمام نشستوں کا نظم مطالعہ کی نگرانی، مناقشوں کا اہتمام اور جلسوں کی نظامت ڈاکٹر ہارون رشید صدیقی صاحب کے سپرد تھی

# عبدالرحمن حسن علی

## معیاد شرف ندوی

سعودی وزیر داخلہ شہزادہ نائف بن عبدالعزیز اپنے حالیہ ایرانی دورے کے موقع پر اخباری نامندوں سے بات کرتے ہوئے کہا کہ سعودی عرب نے امریکہ کو متنبہ کیا ہے کہ اس کی جانب سے اسرائیل کی تاجرت حمایت سے عرب اور مسلم ممالک نے فلسطین کے مسئلے کو حل کرنے کا تہیہ کر لیا ہے، انھوں نے اس موقع پر مزید کہا کہ اسرائیل کے لئے امریکی حمایت کے باعث عرب اپنے اختلافات ختم کر کے تمام مسلمانوں کے ساتھ متحد ہو گئے ہیں۔ انشاء اللہ اس کے جلد نتائج برآمد ہوں گے۔ اس موقع پر ایرانی صدر نے اسرائیل پر کڑی تنقید کرتے ہوئے کہا کہ ہمارا تعاون فلسطینیوں کا قتل عام رکوا سکتا ہے۔

نئی دہلی سے شائع ہونے والا اخبار ہندوستان ٹائمز اور حیدرآباد سے "دی ہندو" میں مسلمانوں کے حوالے سے مغرب کی دو خبریں آئی ہیں پہلی خبر نیویارک کی ہے کہ امریکہ کی ایک یونیورسٹی نے سرفے کر کے یہ معلوم کرنا چاہا ہے کہ امریکہ میں مسلمانوں کے

پوزیشن کیا ہے، سرفے کے مطابق پورے امریکہ میں مسلمانوں کی تعداد تقریباً لاکھ کے قریب ہے جو امریکی یہودیوں سے زیادہ ہے یہ صحیح عقیدہ مسلمانوں کی تعداد ہے جبکہ عام مسلمانوں کی تعداد اس سے کہیں زیادہ ہے۔ اور تمام ریاستوں میں مساجد کی تعداد ۱۲۰۹ ہے، ان میں سے اکثر کی تعمیر ۱۹۷۰ کے بعد ہوئی۔ دوسری خبر لندن سے آئی ہے جس میں بتایا گیا ہے کہ لندن پولیس نے یہ فیصلہ کیا ہے کہ وہ اپنی فورس میں مسلمانوں کی مذہبی ضروریات کی تکمیل کا اہتمام کرے گی۔ حلال گوشت کی فراہمی اور نماز کے لئے علیحدہ کمروں کا انتظام کیا جائے گا واضح رہے کہ لندن پولیس دوسرے اقلیتی مذاہب کو بھی یہ سہولت دے رہی ہے۔

عیسائیوں کے پیشوا پوپ جان پال سینٹ پال کے گر جاگھ جانے سے پہلے دمشق کی مسجد امیہ میں جا کر وہاں کے علماء سے ملاقات کی اور وہاں حاضرین سے خطاب

کرتے ہوئے کہا کہ مشرق وسطیٰ کے تمام مسلمانوں میں سیموں اور یہودیوں کو ایک دوسرے کی تعظیم اور رواداری کے جذبہ سے مل جل کر رہنا چاہیے تاکہ خطہ میں دیر پا امن قائم ہو سکے۔ انھوں نے کہا کہ اس مقدس سرزمین پر بسنے والے تمام لوگوں کو باہمی تعاون، اعتماد، بلا خوف و خطر اپنے جائز حقوق کی بازیابی اور ایک دوسرے کے احترام کے جذبہ کے ساتھ کام کرنا چاہیے تاکہ اس خطہ میں مزید خون خرابہ نہ ہو پوپ جان پال دوم نے مشرق وسطیٰ میں دیر پا امن کے قیام کے لئے فریقین کے درمیان مذاکرات اور ٹھوس اقدالات پر زور دیا ہے، پوپ جان پال دوم نے دمشق پہنچنے پر مشرق وسطیٰ میں پائیدار اور حقیقی امن کے قیام کی پر زور اپیل کی شام کے صدر پوپ جان پال کا خیر مقدم کرتے ہوئے ان پر زور دیا کہ وہ فلسطینیوں کے خلاف اسرائیلی مظالم بند کرانے کے لئے اپنا اثر و رسوخ استعمال کریں۔

اسلامی ترقیاتی بینک سائنس و ٹیکنالوجی کے شعبے میں نوجوان محققین کو مالی و اخلاقی امداد کے حوالے سے پروگرام کی منظوری دے دی گئی ہے جو پہلے سال تجرباتی طور پر پندرہ منصوبوں پر تحقیق کیلئے ۲ لاکھ ۲۵ ہزار ڈالر کی امداد دی جائے گی مالی امداد اسلامی کانفرنس کے رکن ممالک کے نوجوانوں کو ذرا انعامیٹیشن ٹیکنالوجی (آئی ٹی) توانائی ٹیکنالوجی اور دیگر شعبوں میں دیرسج کیلئے دی جائے گی۔

قنوج کے قدیم مشہور معرود کارخانہ سے تیار کردہ خوشبودار عمدہ و اعلیٰ عطریات "شمارۃ العنبر عطر گلاب، روح خس، عطر موتیا، عطر حنا، عطر گل، عطر کیوڑہ اس کے علاوہ فرحت بخش، دیرپا خوشبو بول سیبل ریٹ پر ملتے ہیں۔ ایک بار آرزو کر خدمت کا موقع دیں۔

محمد یسین محمد یاسین ناہران عطر  
ایکسپورٹ اینڈ ایمپورٹرز قنوج، یوپی  
آئی ڈیل پرفیوم سینٹر (پرائیوٹ لمیٹڈ) قنوج

## الہ آباد کے مہا کبھی میلہ میں جلسہ پیام انسانیت

۱۹ دسمبر ۲۰۰۱ء

ہندوستان جسے ایک سیکولر اسٹیٹ کی حیثیت حاصل ہے درحقیقت مختلف اقوام و مل کے مذاہب کا اور اس محبت کا ایک عجیب و غریب گہوارہ رہا ہے، اس کی خاک کے ذروں میں مذہب اس طرح سے رچ بس گیا ہے کہ اس سے اس کی ہر ایک چیز چھینی جاسکتی ہے مگر مذہب سے اسے دستبردار نہیں کیا جاسکتا ہے، الہ آباد جسے خدا کی نگری کہا جاتا ہے وہاں عرصہ دراز سے ایک بڑا میلہ ہر سال منعقد ہوتا ہے، اس سال بھی یہ میلہ مہا کبھی میلہ کے عنوان سے منعقد ہوا، اس میں جہاں دیگر مذہبی رسومات ادا کی گئیں اور جو پروگرام ہوئے ان میں تقریروں کے پروگرام بھی تھے جلسوں میں جہاں بعض مقررین نے بڑی جوشیلی اور جارحانہ تقریریں کیں جو اس مزاج سے مطابقت نہیں رکھتی تھیں، جو ہندوستان کی خصوصیت رہا ہے وہیں پیام انسانیت کے فورم سے انسانیت اور الفت و محبت کا درس بھی دیا گیا۔

۱۹ دسمبر ۲۰۰۱ء کو مولانا محمد شعیب کوئی صاحب کی صدارت میں ایک اجتماع منعقد کیا گیا جس میں انگریزی اور ہندی پریس کے مطابق دس ہزار لوگوں نے شرکت کی اس جلسہ میں مولانا نے (اسلام کا پیغام اس سٹیٹیم کے کبھی میلے کے نام) کے موضوع پر بڑی تبلیغ تقریر فرمائی، مجمع میں دو ایک مسلمانوں کے علاوہ سب ہندو بھائی تھے، اس کے بعد ڈاکٹر سرفراز عالم صاحب نے اس اجلاس میں پیام انسانیت کے موضوع پر بڑی مؤثر تقریر کی، انہوں نے اپنے بیان میں کہا، کہ ہمارے دلش کی دھرتی پر ہزاروں سال سے بہتی ہوئی گنگا کی موجیں ہمیں ایک پیغام دے رہی ہیں جسے ہم نے دل کے کان سے سننے کی کبھی کوشش نہیں کی، وہ اپنی خموش زبان سے کہہ رہی ہیں کہ اے انسان دیکھ ہزاروں برس سے لاکھوں انسان روز صبح اپنے گندے بدن میرے اندر ڈبو دیتے ہیں، میں نے ان کو ایسا کرنے سے کبھی نہیں روکا میری پوترتا (پاکی) اور مقدس اتانا ان کے خلاف کبھی نہیں جاگی میرے پوترجل (پاک پانی) کے ہر قطرے نے ان کے بدن سہلائے، اسے دھلا کر اور پاک کر کے واپس کر دیا، سیکڑوں شہر کے ہزاروں گندے نالے میری گہرائیوں میں اترے، میں نے اپنے آنچلوں میں سب کو تقام لیا اور یہ میری حسن تدبیر ہے کہ نہ میرا دامن ان گندگیوں سے آلودہ ہوا اور نہ میں نے اس گندگی کو اپنے پاس باقی رہنے دیا، کیا انسانی دنیا میں ایسا کوئی ساگر ہے جو انسانی قلب کی نجاستوں کو پاک و صاف کر سکے، ہاں وہ دھرم کا ساگر ہے، وہ مذہب کا سمندر ہے جہاں پہنچ کر انسانی قلب و روح کی گندگیاں دھل جاتی ہیں، جس کے سامنے نہ کوئی کالا ہے نہ گورا ہے نہ چھوٹا ہے نہ بڑا، نہ پانی ہے نہ پرہیزگار، نہ اچھوت ہے نہ برہمن، اس کا سینہ سب کے لئے کھلا ہے مذہب سب کی خیر

خواہی چاہتا ہے، آخر ہم کیسے مذہبی لوگ ہیں، کہ ہم ہر اس انسان کو اپنے سے الگ کر دیتے ہیں، جو ہمارا عقیدہ نہ ہو، ہر اس انسان کو ہم نفرت کی نگاہ سے دیکھتے ہیں، جو ہمارے علاوہ کوئی اور شناخت رکھتا ہو، ہم کتنے کم نظر اور کتنے تنگ نظر ہو چکے ہیں، کہ ہمارے دامن دل میں غیر کے لئے کوئی جائے پناہ نہیں۔

انہوں نے تقریر مختصر کرتے ہوئے میزبانوں کا شکریہ ادا کرتے ہوئے بات ختم کر دی، یہ جلسہ اپنی نوعیت کے اعتبار سے بہت کامیاب ثابت ہوا، جلسہ میں پیام انسانیت فورم کی جانب سے کئی سو پمفلٹ شہرکاء کے اندر تقسیم کئے گئے۔ مختلف جگہوں پر سخت سردی کے پیش نظر لکڑی کے الاڈ جلوائے گئے۔ غریبوں میں لحاف اور کپل بھی تقسیم کئے گئے۔ اور بھی مختلف نوعیتوں سے لوگوں کی مدد کی گئی۔ اس طرح غیر مسلموں میں انسانیت نوازی کی ایک اچھی فضا قائم ہوئی۔ اس خوشگوار فضا سے متاثر ہو کر مولانا محمد شعیب کوئی صاحب کو دوبارہ پھر ممبئی سے بلوایا گیا۔ اور ایک دوسرا جلسہ پیام انسانیت پھر منعقد کیا گیا جس میں انہوں نے انسانیت کی خدمت و محبت کرنے کی تلقین کی۔ اور پیام انسانیت کی اہمیت و ضرورت پر روشنی ڈالی، اور اس سلسلہ میں حضرت مولانا سید ابوالحسن علی حسینی ندوی رحمۃ اللہ علیہ کی خدمات پر تفصیل سے روشنی ڈالی۔

لاکھ ستارے ہر طرف ظلمت شہماں  
ایک طلوع آفتاب دشت وچن سحر سحر  
مقررہ آبادی

## مطالعہ مہذب

نام کتاب: وصیۃ الأدب  
مرتب: مولانا قمر الزماں صاحب الہ آبادی  
صفحات: ۱۳۳۔ سائز ۱۸x۲۲  
خوبصورت ٹائٹل عمدہ کتابت، مستطاب کاغذ  
قیمت درج نہیں ہے۔  
ملنے کا پتہ: مکتبہ دارالمعارف ۶۶/۴۰۴  
بخشی بازار۔ الہ آباد۔ (دہلی)

علم دین اللہ تعالیٰ کی بہت بڑی نعمت ہے، یہ دولت جسے نصیب ہو جائے وہ بہت بڑی قسمت والا ہے۔ قرآن میں فرمایا گیا ہے  
وَقُلْ رَبِّ زِدْنِي عِلْمًا (آیت کہیے کہ  
لے میرے رب میرے علم کو زیادہ کر دے مجھے)  
اس سے علم کا فضل و شرف ظاہر ہے اس لئے کہ اللہ تعالیٰ نے حضور صلی اللہ علیہ وسلم کو کسی چیز کی زیادتی کے لئے دعا کا امر نہیں فرمایا سوائے علم کے، اور یہاں علم سے مراد شرعی و دینی علم ہے۔ اس لئے علم دین کو حاصل کرنے میں طالب علم کو آداب کا مکمل خیال رکھنا چاہیے اور جو طالب علم، علم، آلات، قلم، کاغذ، کتابوں اور اساتذہ کا جتنا زیادہ ادب و احترام کرے گا اور جس قدر لائبریری باتوں اور لغویات سے اجتناب کرے گا اس کو اسی قدر زیادہ فائدہ ہوگا۔

اس موضوع پر مولانا قمر الزماں صاحب الہ آبادی کی کتاب "وصیۃ الأدب" ایک انفرادی

طالب علم اور معلم دینی اس کو پڑھے اور اس کے مطابق اپنے شب و روز گزارے۔

نام کتاب: شیخان الملقب برعینان تجربان  
مؤلف: مولانا محبوب احمد بن مولانا قمر الزماں صاحب  
صفحات: ۱۳۳، سائز ۱۸x۲۲  
خوبصورت سرورق، قیمت درج نہیں ہے۔

ملنے کا پتہ: مکتبہ دارالمعارف ۶۶/۴۰۴  
بخشی بازار۔ الہ آباد (دہلی) ۲۱۱۰۰۳  
مصلح الامت حضرت شاہ ولی اللہ صاحب  
الہ آبادی اور عارف باللہ حضرت مولانا محمد احمد صاحب برتال گڈھی۔ رحمہما اللہ تعالیٰ علیہ  
کی پاکیزہ زندگیاں، زہد و تقویٰ، عبادت و ریاضت، اخلاص و اخلاق، انکسار و تواضع روحانیت و للہیت سے مزین تھیں انہوں نے جس پر اپنی مومنانہ نظریں ڈالیں اس کی ظاہری و باطنی زندگی میں نکھار پیدا ہو گیا، ان کی آغوش تربیت میں جو آگیا اس کی روح کو مزین اور اس کے قلب کو مجتبیٰ کر دیا۔ اور ہزاروں لوگوں کی دنیا و آخرت سنواری۔

زیر نظر کتاب شیخان الملقب برعینان تجربان یعنی وہ دو تہریں جنہوں نے اپنے علم و عمل سے لاکھوں دلوں کو سیراب کیا، میں اپنی دونوں بزرگوں کے حالات زندگی اقتصاد کے ساتھ مولانا محبوب احمد صاحب نے بیان کئے ہیں۔ اس کتاب میں ان کے بچپن کے حالات بھی ہیں، تعلیم و تربیت، تصوف و سلوک، تزکیہ و احسان، تقویٰ و طہارت، اصلاح عام و خاص کا تذکرہ بھی ہے ان کی عبادت، زاہدانہ اور مؤمنانہ صفات کا بیان بھی ہے۔ اور ایک دل دہوہ انسان کے لئے اصلاح حال اور روحانی غذا کا بڑا سامان بھی ہے "اللہ تعالیٰ کتاب قبولیت نوازے اور اس کے فائدہ کو عام فرمائے۔" (آئین)

ج:۔ ہاں! صورتِ مسؤلہ میں سجدہ سہو واجب ہے۔

محمد طارق ندوی

# سوال و جواب

س: کیا اگر کتا ہاتھ بزرگانِ گدا دے تو ہاتھ کا دھونا لازمی ہے؟  
 ج: ہاں! جس جگہ کتے کا لعاب لگے اس کا پاک و صاف کرنا لازمی ہے کیونکہ اس کا لعاب نجس ہوتا ہے۔  
 س: اذان کے بعد جو دعائیں پڑھیں اس میں ہاتھ اٹھائیں گے یا نہیں؟  
 ج: اذان کے بعد کی دعائیں ہاتھ اٹھانا منقول نہیں ہے۔ صرف زبان سے دعاء مانور پڑھے۔  
 س: ہماری مسجد میں جو کہ اذان دو شخص دیتے ہیں، پہلی اذان مسجد کے مؤذن صاحب دیتے ہیں، دوسری اذان جو خطبے سے پہلے دی جاتی ہے وہ دوسرے صاحب دیتے ہیں جب کہ مؤذن صاحب موجود رہتے ہیں کیا یہ شرعاً درست ہے؟  
 ج: درست ہے بشرطیکہ اس سے مؤذن کے دل شکنی نہ ہوتی ہو۔  
 س: کیا برش اور ٹوٹھ بیٹھ کے استعمال کرنے سے سواک کا ثواب مل جاتا ہے؟  
 ج: بہتر تو یہی ہے کہ اولے سنت کے لئے سواک کا استعمال کیا جائے، لیکن برش کرنے سے بھی بعض اہل علم کے نزدیک سواک کی سنت ادا ہو جاتی ہے۔  
 س: کیا سر پر دوگ (یعنی مصنوعی بال) کا استعمال کر سکتے ہیں؟  
 ج: نہیں! مصنوعی بالوں کا استعمال جائز نہیں ہے۔  
 س: اگر کوئی شخص دوگ (یعنی مصنوعی بال) کا استعمال کرتا ہو تو کیا ان بالوں پر دوران وضو مسح کرنے سے وضو ہو جائے گا؟  
 ج: مسح دوگ (یعنی مصنوعی بالوں) کو اتار کر کرنا چاہیے۔ اگر ان پر مسح کیا تو وضو نہیں ہوگا۔  
 س: کیا کسی کی برہنہ تصویر دیکھنے سے وضو ٹوٹ جاتا ہے؟  
 ج: برہنہ تصویر دیکھنا گناہ ہے، لیکن اس سے وضو ٹوٹتا نہیں ہے۔  
 س: ایک شخص کا روبرو کرتا ہے لیکن جب اذان ہو جاتی ہے تو نماز نہیں پڑھتا تو اس کا نماز کے وقت کاروبار کرنا کیسا ہے؟ اور جو رقم اس نے نماز کے وقت کمائی وہ حلال ہے یا حرام؟  
 ج: کمائی تو حرام نہیں ہے مگر کاروبار میں اس طرح مشغول رہنا کہ نماز قوت ہو جائے ناجائز ہے۔  
 س: اگر کوئی شخص سورہ فاتحہ پڑھنے کے بعد سوچنے لگا کہ کون سی سورہ ملائے اور اس سوچ، بچار میں اتنی دیر لگ گئی کہ جتنی دیر میں تین مرتبہ سبحان اللہ کہہ سکتا ہے تو کیا اس صورت میں بھی سجدہ سہو واجب ہوگا؟

**دُعائے مغفرت**  
 دارالعلوم ندوۃ العلماء کے استاذ مولانا صاحب اللہ صاحب ندوی کے والد ماجد کا ۸۸ویں سالہ کو طویل عمر میں اپنے وطن چمپارن میں انتقال ہو گیا۔ انا للہ وانا الیہ راجعون۔

● تعمیر حیات کے قدروں عبدالودود خاں (مؤرخ ڈومنی منو۔ پوسٹ سوراواں ضلع الہ آباد) کا یکم صفر ۱۳۲۲ھ کو طویل علالت کے بعد انتقال ہو گیا۔

اِنَّا لِلّٰہِ وَاِنَّا اِلَیْہِ رَاجِعُوْنَ  
 اللہ تعالیٰ مرحومین کے درجات بلند فرمائے۔

قارئین کرام سے دعائے مغفرت کی درخواست

(یعنی) محبت رسول کا تقاضا۔

کا اور آخرت میں کامیابی کا یہی ذریعہ ہے آپ کو محبت کے اظہار میں ان باتوں سے بھی بچنا چاہیے جس کو آپ نے منع کیا ہے، اس میں مزہ چمک دمک کے لیے بے تحاشہ رویہ خرچ کرنا کہ اسکو کچھ بھار مہبت زدہ لوگوں کی مدد کی جاسکتی ہو۔ تعمیر حیات میں وہوم دھرم کا ناجائز حرکتیں اس طرح ایسے اعمال میں مبتلا ہونا جو حرام ہیں، گندے ہیں، میوہ ہیں ان کے ساتھ اگر محبت، برکت کا مظاہرہ کرے تو حضور صلی اللہ علیہ وسلم کو خوش نہیں کر سکتا ہاں اس کے ساتھ حضور صلی اللہ علیہ وسلم کو خوش کرنے کیلئے ان کے لئے جوئے دین کو مضبوط کرنا اچھے اخلاق پیدا کرنے کی کوشش کرنا ہے جس کیلئے حضور صلی اللہ علیہ وسلم نے دنیا میں دیکر بڑی تکلیفیں اٹھائیں ہیں یہی اہم کام ہے، کم کو تو کچھ محبت کا ثبوت اس وقت دیں گے کہ ہر موقع پر اور موقع نکال کر اچھی عادتوں اور اچھی باتوں کو پیدا کریں اور پھیلائیں، سیرت کے جلسوں میں بھی باتیں کہیں۔

# رواق حضرت مولانا سید ابوالحسن علی ندوی علیہ السلام

## سنگ بنیاد



دینی اور عمری تعلیم کے میدان میں دارالعلوم ندوۃ العلماء کی خدمات محتاج تعارف نہیں اس نے اپنے قیام کے روز اول سے سیکر ایسٹیک گرانڈر خدمات انجام دی ہیں۔ اور مفکر اسلام حضرت مولانا سید ابوالحسن علی ندوی کے دور نظامت میں اس نے ایک عظیم اسلامی مرکز کی حیثیت حاصل کی نیز اس کے کارکنان اساتذہ اور طلباء اسلامی تعلیمات کی نشر و اشاعت کیلئے حتی الوسع برابر کوشاں ہیں۔

دارالعلوم ندوۃ العلماء میں ہندو بیرونی ہند کے طلباء کی ایک بڑی تعداد زیر تعلیم ہے اور ان کی تعداد میں برابر غیر معمولی اضافہ اور قیام گاہوں کی تنگی کے پیش نظر معہ دارالعلوم (جس میں ثانوی درجات کے طلباء کو تعلیم دی جاتی ہے) دو سال قبل دارالعلوم ندوۃ العلماء سے ڈیٹا کیلومیٹر کے فاصلے پر واقع سکروری (ہردوی روٹی) کھنڈ میں ایک وسیع آراضی حاصل کر کے درس گاہوں (درجات) کی تعمیر کرنے کے بعد منتقل کر دیا گیا تھا جس میں ابتدائی درجات کی تعلیم سے ثانوی درجات کی تعلیم تک کا معقول بندوبست ہے۔

لیکن طلباء کیلئے دارالاقامہ کے نہ ہونے کی وجہ سے ایک بڑی کمی محسوس ہو رہی تھی اور جو معہہ سکریٹری ضرورت تھی۔

الحمد للہ اس اہم ضرورت کے پیش نظر دارالعلوم ندوۃ العلماء کے عظیم محسن اور مرتبی معتمد اسلام حضرت مولانا سید ابوالحسن علی ندوی (سابق ناظم ندوۃ العلماء) کے نام نامی اسم گرامی سے منسوب "رواق حضرت مولانا سید ابوالحسن علی ندوی" کا سنگ بنیاد حضرت مولانا عبدالرشید عباس ندوی مدظلہ معتمد تعلیم دارالعلوم ندوۃ العلماء نے اپنے دست مبارک سے مورخہ ۲۴ جولائی ۱۹۶۲ء کو رکھا۔

معہ دارالعلوم ندوۃ العلماء واقع سکروری (ہردوی روٹی) کھنڈ میں یہ عمارت چالیس کشاہ کروں پر مشتمل ہوگی جس کے ہر کمرہ میں دینی طلباء سہولت کے ساتھ قیام کر سکیں گے اس کے علاوہ چار نگران حضرات کیلئے قیام گاہ بھی بندوبست ہوگا۔ اس طرح "رواق حضرت مولانا سید ابوالحسن علی ندوی" کی پوری عمارت میں چھ سو طلباء اور چھ سو نگران حضرات کے لئے رہائش کی سہولت ہوگی۔

بفضلہ تعالیٰ "رواق حضرت مولانا سید ابوالحسن علی ندوی" کی عمارت کی تعمیر بڑی تیزی کے ساتھ جاری ہے، لیکن موجودہ ہوش ربا گرانی میں تعمیری کاموں بھی ہر اگلے دن میسریل کا دام اور لیسر چارج بڑھتا جا رہا ہے اور کام بڑا ہے۔ اہل خیر حضرات جن کو اللہ تعالیٰ نے نوازا ہے ان سے امید کی جاتی ہے کہ اس دارالاقامہ کے تعمیر میں دل کھول کر حصہ لیں گے۔ اور اپنے مرحومین کے نام سے کمرے بنوائیں گے یا کسی ایک حصہ کی تکمیل کا بار اٹھا کر عند اللہ ماجور ہوں گے۔

(ادارہ)